



आप कौनसी चक्की का आटा खाते हो?

OKEDIA™
Pavitra

सालों से घिस-घिस
कर चलती?

सड़क किनारे
धूल से लिपटी?

चूहों और कौकरोचों
की पार्टी स्थल?

गोदामों का
दड़ा गेहूँ?

या

SWISS TECHNOLOGY FULLY AUTOMATED BUHLER PLANT WITH NO HUMAN TOUCH

RAW WHEAT INTAKE → DRUM SIEVE → MAGNETIC SEPARATOR → GRAVITY SEPARATOR → DESTONER →
SCOURER → WHEAT WASHER → COCKLE CYLINDER → SORTER → STONE GRINDING → PLANSIFTER →
ENTOLETER → GYRO PLANSIFTER → PACKAGING → METAL DETECTOR → FINAL PRODUCT

जिससे बनता है



DESHI CHAKKI AATA
5 kg | MRP ₹ 250



SHARBATI SUPERIOR AATA
5 kg | MRP ₹ 350

MUST TRY OUR:

BESAN • SUJI • DALIA • SHARBATI WHEAT • DESHI WHEAT

COMING SOON:

• RICE • WHOLE SPICES • POWDER SPICES • PULSES • EDIBLE OILS • DRY FRUITS • BREWS • SWEETENERS

ORDER
ON WEBSITE



ORDER
ON APP



ORDER ON CALL
1800-120-2727

ORDER
ON WHATSAPP



विचार बिन्दु

वृुटियों के संशोधन का नाम ही उन्नति है। –लाला लाजपत राँय

मौसमी बीमारियों के फैलाव का संकट

मानसून की विदाई के साथ-साथ अब मौसमी बीमारियों का दौर की शुरुआत होने लगी है। इस बार समूचे प्रदेश में मानसून की अच्छी बरसात हुई है। यहां तक अनेक स्थानों पर तो बाढ़ जैसे हालात बने वहीं जलभराव की समस्या से लगभग समूचे प्रदेश को दो चार होना पड़ा। खैर यह विषयांतर होगा पर यह साफ है कि पानी के भराव के कारण अब तेजी से मच्छरों का प्रकोप फैलेगा और इसके चलते मच्छरों के कारण तेजी से वायरल बुखार-खासी और इससे जुड़ी बीमारियों में तेजी आयेगी। ऐसे में आम नागरिकों के साथ ही मेडिकल विभाग को चाकचोबंद होने के साथ ही स्थानीय निकाय संस्थाओं को अभी से अधिक सक्रिय होना होगा। मच्छरों का प्रकोप बरसात से जमा पानी और गंदगी के कारण अधिक होता है। ऐसे में साफ-सफाई और गंदगी जमा नहीं होने देने के काम में निकाय संस्थाओं को अधिक सजगता से कार्य करना होगा वहीं मच्छरों को पनपने से रोकने के लिए फोगिंग व मच्छर नाशक कीटनाशकों का छिड़काव की तत्काल तैयारी करनी होगी। आमनागरिकों को भी आसपास पानी जमा नहीं होने देना होगा। इसके अलावा कूलर व घर के कबाड़ पुराने टायर आदि में पानी जमा नहीं होने देना होगा। सामान्य वाइरल से लेकर डेंगू और चिकनगुनिया जैसी मच्छर जनित बीमारियां तेजी से फैलेगी और अस्पतालों में बीमारों की लंबी लंबी कतार देखने को मिलेगी। ऐसे में स्वास्थ्य विभाग को भी वर्षा और मच्छर जनित बीमारियों के ईलाज और रोकथाम के लिए आवश्यक व्यवस्थाएं सुनिश्चित करनी होगी। खासतौर से दवाओं की उपलब्धता सुनिश्चित करनी होगी ताकि व्यवस्थाओं पर प्रश्न नहीं लगे और लोगों को त्वरित ईलाज सुविधा प्राप्त हो सके।

वैसे भी विश्व स्वास्थ्य संगठन की माने तो चिकनगुनिया अब विकराल रूप लेता जा रहा है। एक मोटे अनुमान के अनुसार आने वाले समय में पांच अरब लोगों के इसके दायरे में आने की पूरी-पूरी संभावना है। हांलाकि चिकनगुनिया से मौत का आंकड़ा प्रभावितों में से केवल एक प्रतिशत है पर जिस तरह से इसके फैलने की संभावनाएं बनती जा रही है निश्चित रूप से मौत का आंकड़ा भी बढ़ेगा और लाख दावों के बावजूद इसके स्वास्थ्य पर दूरगामी गंभीर प्रभाव भी पड़ेगा। चिकनगुनिया की गंभीरता को इसी से समझा जा सकता है कि उष्णकटिबंधीय अफ्रीका से एशिया को लपेटे में लेने वाली यह बीमारी अब योरोप को भी अपनी जद में करीब-करीब ले चुकी है। दरअसल जलवायु परिवर्तन भी इसके फैलाव में सहायक है। तापमान बढ़ोतरी और नमी दोनों के कारण चिकनगुनिया का मच्छर फैलता है। जहां पानी जमा हुआ इसके मच्छर को डेरा जमाने का अवसर मिल जाता है। दुनिया के 1१9 देशों में चिकनगुनिया अपनी उपस्थिति दर्ज करा चुका है। हमारे देश में तो पिछले कुछ वर्षों से चिकनगुनिया लगातार अपनी उपस्थिति दर्ज करा ही रहा है। यदि हमारे देश भारत की

पुराने कबाड़, कूलरों व अन्य पानी

जमा भले ही नाममात्र का ही जमा नहीं होने दे। इसी तरह से शरीर को ढंकने

वाले कपड़े जैसे पूरी बाहों के शर्ट, पैंट

आदि पहने और इसके साथ ही मच्छर

नाशकों का उपयोग कर मच्छरों के

प्रकोप से बचने और मच्छरों को फैलने

से रोके। इस तरह के सुरक्षा मानकों

की पालना करनी ही होगी।

नहीं होगी छट-बारह महीने अपना असर दिखाने लगी है। इस साल हमारे यहां मानसून ने समय से पूर्व प्रवेश किया है और राजस्थान ही नहीं अपितु देश के अधिकांश हिस्सों में अच्छी बरसात हो रही है। जिस तरह की हमारी ड्रेनेज व्यवस्था है और जिस तरह से जल भराव के हालात हो रहे हैं उससे चिकनगुनिया का प्रकोप व्यापक रूप से देखने को मिल सकता है। अल्ट्राविषाणु परिवार के इस सदस्य एडिस के लार्वा के फैलाव को रोकने के लिए फोगिंग की प्रभावी व्यवस्था तो अभी दिखाई नहीं देती। फिर पानी का जमाव, गंदगी और बातावरण की नमी व लगातार बरसात के चलते मच्छरों का प्रकोप बढ़ेगा ही, इसमें कोई संदेह नहीं होना चाहिए। दरअसल हम आपदा से निपटने के लिए पहले से तैयार रहते ही नहीं हैं। इसके साथ ही सार्वजनिक स्थानों पर तो पानी का भराव, किचड़, गंदगी आदि तो है ही इसके साथ ही हमारी प्रवृति के अनुसार हम स्वयं मच्छर जनित बीमारियों को फैलने से रोकने के स्थान पर उसके फैलाव में सहभागी बन जाते हैं। घरों में पानी जमा होना और कबाड़ में पानी भरा रहना, कूलरों में पानी को समय से नहीं बदलना आदि ऐसे कारण हैं जिससे एडीज एंजिटी और एडीज एन्सेफाइटिस को पनपने में पूरा सहयोग मिलता है। विशेषज्ञों के अनुसार सुबह सुबह और दोपहर में यह अधिक सक्रिय रहता है।

बरसात व उसके बाद आवश्यक फोगिंग की व्यवस्था, साफ-सफाई और मच्छर के लार्वा को नष्ट करने की व्यवस्था और इसके साथ आमजन में अवैयरेनेस को गंभीरता से लिया ही नहीं जाता। मच्छर जनित बीमारी का फैलाव कबाड़ होगा इसके लिए पूर्व तैयारी हमारी होती ही नहीं। जब अस्पतालों में मरीजों की भीड़ होने लगती है तब हमारी जागने की प्रवृति है। नहीं तो अवैयरेनेस कार्यक्रम तो पहले से ही चलाया जा सकता है। ऐसे में सरकारों को अभी से प्रिकोसनरी रणनीति बना लेनी चाहिए ताकि इसके असर को कम किया जा सके। लोगों को भी अपने घर से ही सुरक्षा उपायों पर ध्यान देना होगा। खासतौर से पुराने कबाड़, कूलरों व अन्य पानी जमा भले ही नाममात्र का ही जमा नहीं होने दे। इसी तरह से शरीर को ढंकने वाले कपड़े जैसे पूरी बाहों के शर्ट, पैंट आदि पहने और इसके साथ ही मच्छर नाशकों का उपयोग कर मच्छरों के प्रकोप से बचने और मच्छरों को फैलने से रोके। इस तरह के सुरक्षा मानकों की पालना करनी ही होगी। नहीं तो जिस तरह से मानसून के पहले आने और अच्छी बरसात से जो लाभ हो रहा है वह मच्छरों के प्रकोप के फैलने से मच्छर जनित बीमारियों के फैलने का कारण भी बन जाएगा। मच्छर जनित बीमारियों की आपदा सामने है। अब आम नागरिकों से लेकर चिकित्सा एवं स्वास्थ्य विभाग और स्थानीय निकायों को अपने-अपने दायित्वों को पूरा करने में जुट जाना होगा ताकि किसी को भी व्यवस्थाओं को लेकर कुछ सुनने का अवसर ही ना मिल सके व बीमारों को समय पर स्वास्थ्य सुविधाएं प्राप्त हो सके।

–अतिथि सम्पादक,

डॉ.राजेन्द्र प्रसाद शर्मा

(वरिष्ठ लेखक)



मदन राठौड़

देश की अर्थव्यवस्था में सुधार और पारदर्शिता की दिशा में 1 जुलाई 2017 को लागू हुआ वस्तु एवं सेवा (जीएसटी) एक ऐतिहासिक कदम था। प्रधानमंत्री नरेंद्र मोदी के नेतृत्व में

101वें संविधान संशोधन के माध्यम से लागू हुई यह कर प्रणाली केवल तकनीकी बदलाव नहीं थी, बल्कि एक गहरी सोच के साथ लिया गया निर्णय था जिसने देश को 'एक राष्ट्र, एक कर, एक बाजार' की अवधारणा से जोड़ा। लंबे समय तक भारत में कर ढांचा जटिल और बोझिल रहा। कांग्रेस सरकारों के दौर में कभी साइकिल पर 17 प्रतिशत, सिलाई मशीन पर 16 प्रतिशत, सीमेंट पर 29 प्रतिशत और दवाओं व कृषि उपकरणों पर 12 से 14 प्रतिशत तक कर वसूला जाता था। राज्यों की अलग-अलग कर प्रणालियों ने आम उपभोक्ता, व्यापारी और उद्योग जगत को उलझन में डाल रखा था। उस समय की नीतियां जनता को राहत देने के बजाय उल्टा उनके बोझ को बढ़ाने वाली थीं। मोदी सरकार ने इस अव्यवस्था को

दूर करने का बीड़ा उठाया और जीएसटी लागू कर एक सरल, पारदर्शी और नागरिक हितैषी कर व्यवस्था दी। विशेषकर गरीब और मध्यम वर्ग के लिए राहत देने के उद्देश्य से जीवन रक्षक दवाओं, स्वास्थ्य बीमा और अन्य आवश्यक वस्तुओं को टैक्स मुक्त या न्यूनतम श्रेणी में रखा गया। यह निर्णय केवल आर्थिक सुधार नहीं बल्कि सामाजिक न्याय की दिशा में भी एक बड़ा कदम था।

अब एक नई ऐतिहासिक पहल के तहत 56वीं जीएसटी परिषद की बैठक में सर्वसम्मति से जीएसटी 2.0 लागू करने का निर्णय लिया गया है। 22 सितंबर 2025 से पूरे देश में केवल दो टैक्स स्लैब 5 प्रतिशत और 18 प्रतिशत लागू होंगे। इस निर्णय से कर प्रणाली और अधिक सरल होगी तथा आम जनता को सीधा लाभ

मिलेगा। आवश्यक वस्तुओं की कीमतों में कमी आएगी, घर बनाने की लागत घटेगी, प्रेनाइट और मार्बल जैसी निर्माण सामग्री सस्ती होगी और रियल एस्टेट सेक्टर को नई गति मिलेगी। किसान, छात्र, युवा, महिलाएं और छोटे व्यापारी वर्ग सभी को इसका लाभ मिलेगा।

जीएसटी 2.0 के प्रभाव दूरगामी होंगे। मांग में वृद्धि होगी, उद्योगों को प्रतिस्पर्धा में मजबूती मिलेगी और निवेश व रोजगार के अवसर बढ़ेंगे। छोटे और मध्यम व्यापारियों को कर अनुपालन में आसानी होगी और 'ईज ऑफ़ डूइंग बिजनेस' को नई दिशा मिलेगी। भारत की विकास दर पहले से ही 8 प्रतिशत के आसपास रहने का अनुमान है और इस सुधार से फरेलू मांग और अधिक प्रबल होगी। यह निर्णय केवल कर सुधार नहीं बल्कि देश की

आर्थिक आत्मनिर्भरता की ओर बढ़ता हुआ एक निर्णायक कदम है। त्योहारी सीज़न से ठीक पहले लिया गया यह फैसला प्रधानमंत्री मोदी की दूरदृष्टि और जनता के प्रति उनकी संवेदनशीलता का प्रतीक है। जहां कांटीस ने दशकों तक करों की भूलभुलैया बनाकर जनता को परेशान किया, वहीं भाजपा सरकार ने सरलता और पारदर्शिता को आधार बनाकर नागरिकों को राहत दी। यही अंतर खोखले वादों और ठोस फैसलों में दिखाई देता है। जीएसटी 2.0 केवल संख्याओं का फेरबदल नहीं, बल्कि भारत के आर्थिक इतिहास का वह अध्याय है जो आने वाले समय में देश को विकसित राष्ट्र की श्रेणी में खड़ा करने का मार्ग प्रशस्त करेगा।

–मदन राठौड़,

भाजपा प्रदेश अध्यक्ष

राष्ट्रीय स्वयंसेवक संघ में बसता, भारत का जन मन और जनजातियां



डॉ. निमिषा गौड़

नमस्ते सदा वत्सले मातृभूमि, अर्थाथ है मातृभूमि आपको हर समय नमस्कार है, आप प्रेम करने वाली है। देशभक्ति और मातृभूमि की श्रद्धा से प्रेरित संघ की प्रार्थना को हाल ही में दक्षिण भारत के कांग्रेसी नेता व कर्नाटक के उपमुख्यमंत्री ने राज्य की विधानसभा में गाकर दक्षिण भारतवासियों की संघ निष्ठा का पुनः स्मरण करवाया, यद्यपि राजनीतिक दबाव के चलते डी के शिवकुमार ने क्षमा माँग ली। किंतु एक वो भी समय था जब मध्य भारी के कांग्रेसी मुख्यमंत्री पंडित रविशंकर शुक्ल ने क्षेत्र में जाने के लिए राष्ट्रीय स्वयंसेवक संघ की शरण ली थी।

स्वतंत्रता के पश्चात्त मध्य प्रदेश के विकास की योजना बनाने के लिए दौरे पर निकले मुख्यमंत्री प. शुक्ल को जशपुर के जंगलों से 'शुक्ला गो बैक' के नारों और काले झंडों का सामना करना पड़ा तब जनजातियों के मध्य विदेशी शासकों की नीतियों से पनपे जहर का सामना कांग्रेसी नेता ने किया। तब अपमान और खिन्ता से भरे मुख्यमंत्री ने जनजातियों के मध्य राष्ट्रवादी विचारों से प्रेरित सामाजिक कार्यों और शिक्षा की आवश्यकता महसूस किया।

इसके लिए पिछड़ी जाति कल्याण विभाग बनाया। इस विभाग की सार संपाल के लिए क्षेत्रीय संगठक के पद पर राष्ट्रीय स्वयंसेवक संघ के स्वयंसेवक बाला साहब देशपाण्डे जी को जिम्मेदारी दी। कांग्रेसी नेता को भी विश्वास था कि जनजातियों के मध्य समरसता का भाव लाने का मादा राष्ट्र का निष्ठावान सेवक ही कर सकता है।

वर्ष 1926 में बाला साहब देशपाण्डे संघ की शाखा में जाने के कारण पूजनীয় डॉक्टर हेडगेवार के संपर्क में आए व संघ के प्रारंभिक कार्यकर्ताओं में से एक थे और उन्होंने संघ के विस्तार में महत्वपूर्ण भूमिका निभाई थी। उन्होंने और संस्कृति के संरक्षण के लिए अपने जीवन की आहुति देने में पीछे नहीं रहे। जिसमें से तिलका भीम, भीमा नायक का ध्येय वाक्य में नगरवासी, ग्रामवासी, वनवासी हम सभी हैं भारतवासी।

वर्ष 1925 से ही एक संगठित और सामर्थ्यवान हिन्दू समाज के निर्माण के लिए राष्ट्रीय स्वयंसेवक संघ अनथक रूप में 'हिंदू सोदरा सर्वे' के

भाव से साधना कर रहा था, इसी साधना में जनजातीय समाज के स्वाभिमान और संस्कृति को अपने कार्य में अग्रणी रखते हुए संघ की प्रेरणा से वनवासी कल्याण आश्रम का कार्य प्रारंभ हुआ, जो कालांतर में पूरे देश में विस्तृत हुआ।

भारतीय संस्कृति के मूल स्वरूप में अखंड भारत की संकल्पना थी, किंतु विदेशी साम्राज्य के हजारों वर्षों के आधिपत्य ने देश का विभाजित करते हुए अनेक जातियों में बांट दिया और जनजाति समाज के मन में हीन भावना भरकर उन्हें अपनी मूल संस्कृति से अलग करने का कुटिल प्रयास भी किया। वर्ष 1954, नियोग समिति की रिपोर्ट में मतांतरण को कानून द्वारा प्रतिबंधित करने की सिफारिश की गई थी। किंतु समिति के खोजपूर्ण दस्तावेजों को भी दरकिनार करके तत्कालीन सरकार हिन्दू समाज की बैरुखी कर रही थी जिसके परिणामस्वरूप जात पात का भेदभाव जनमानस के बीच व्याप्त हो गया था। तत्पश्चात हिन्दू समाज को संगठित करने का बीड़ा राष्ट्रीय स्वयंसेवक संघ ने उठाया और आज तक हिन्दू समाज को संगठित करने का तप लाखों स्वयंसेवक कर रहे हैं।

संघ के मूल भाव में जनजाति



अनुसूचित जाति, स्वर्ण, अगड़ा-पिछड़ा और आदिवासी सभी भारत के मूल निवासी हैं। इनमें भेद करने वाले विचारों का संघ प्रतिकार करता है।

ऐतिहासिक पन्नों को पलटने पर ज्ञात होता है कि भारत की जनजातियों की अपनी संस्कृति और सभ्यता रही है। पहाड़ियों कीटली झाड़ियों में रहने वालों ने अपने जीने के अधिकार के लिए कई लड़ाईयां लड़ी। सभ्यमान और संस्कृति के संरक्षण के लिए अपने जीवन की आहुति देने में पीछे नहीं रहे। जिसमें से तिलका भीम, भीमा नायक रामा हब्शी, नंत राम देगी, राणा पूंजा, बिरसा मुंडा, गुण्डाधुर गोविंद गुरू जैसे अनेक नायकों ने जनजातियों को नेतृत्व देकर देश समाज की रक्षा का संदेश दिया। रानी दुर्गावती, रानी गाईदिल्यु, नूरा और सेला, काली बाई जैसी नायिकाओं ने भी जनजातीय समाजों

को दिशा प्रदान की है। भारत के मध्य काल में जातियों के मध्य विभाजन की दारार के पश्चात स्वतंत्र भारत में धर्मांतरण की समस्या से जूझ रही जन जातियों के संरक्षण और संवर्द्धन के लिए राष्ट्रीय स्वयं सेवक

संघ की महती भूमिका है। संघ का प्रयास यह है कि जनजातीय समाज में से ही जागरूक नेतृत्व खड़ा हो जो उनके हितों की रक्षा करें और राष्ट्र निर्माण में अग्रणी बने। इसलिए सबसे पहले संघ ने जनजातीय समाज को सशक्त बनाने के लिए सेवा भाव को अपनाया, उनमें स्वत्व और स्वाभिमान को जगाने का प्रयास किया। समाज के नायकों द्वारा संपूर्ण देश के लिए किए गए प्रयासों को पूरे देश के सामने लाकर उन्हें राष्ट्र नायक के रूप में अपनी पहचान दिलाने का कार्य राष्ट्रीय स्वयंसेवक संघ कर रहा है। संघ विचारों से प्रेरित होकर वनवासी कल्याण परिषद के कार्यकर्ता जनजातीय समाज के बीच में रहकर उनके रीति-रिवाजों, कला संस्कृति और वेशभूषा के संरक्षण के लिए निरंतर साधनारत हैं।

जनजातियों के मध्य मतांतरण

के विरोध के फलस्वरूप अनेक स्वयंसेवकों और संतों ने अपने जीवन की आहुति तक दी। उड़ीसा के स्वामी लक्ष्मणानंद इसका उदाहरण हैं। असम में 2005 में उल्फा के आतंकियों ने स्थानीय समाज के लिए कार्य कर रहे संघ के कार्यकर्ता शुक्लेश्वर मेड्री की हत्या कर दी। वर्ष 2001 में त्रिपुरा में एनएलएफटी के लोगों ने संघ कार्य को मतांतरण करने में बाधा समझकर संघ के अनेक प्रचारकों का अपहरण कर यातनाएं दी लेकिन संघ प्रतिबंध दबाव से परे मातृभूमि की सेवा के लिए अनवरत सेवारत रहा है।

जनजाति समाज की सुरक्षा और संरक्षण के लिए राष्ट्रीय स्वयंसेवक संघ दलित पिछड़े और आदिवासी वर्गों के मध्य सामाजिक समरसता के अभियान भी चलाता रहता है। जैसे एक कुआँ एक मंदिर एक श्रमदान जैसे अभियान चलाए गए ताकि दलितों को सामान धार्मिक-सामाजिक अधिकार मिलें। संघ की शाखाओं में जाति की पूछताछ नहीं की जाती, सभी भाई कहलाते हैं। जाति समरसता की नींव संघ की शाखा से शुरू होकर स्वयंसेवक के गृहस्थ जीवन तक सामनता के भाव रहते हैं।

आज भारत में सता सौ से अधिक जन जातियाँ हैं। इनमें 75 जन जातियाँ अति पिछड़ी जनजातियाँ हैं। महाराष्ट्र में कातकारी जनजाति विकास से कोसों दूर थी। वनवासी कल्याण आश्रम के सहयोग से रायगढ के मानगांव विद्यालय में कातकारी समाज की पहली शिक्षित पीढ़ी का निर्माण हुआ है। अब इस विद्यालय में कातकारी के साथ लाकुर जनजाति के भी 450 छात्र

छात्राएं पढ़ रहे हैं।

तू-मैं एक रक्त के भाव से बाला साहब देशपाण्डे के नेतृत्व में जनजाति समाज के बीच कार्य शुरू हुआ था। आज जनजाति समाज की विभिन्न समस्याओं के समाधान के लिए कल्याण आश्रम काम कर रहा है। आश्रम देश के 64 हजार 814 गांवों में विभिन्न प्रकरणों के माध्यम से लाखों जनजातीय वर्ग के बंधु-भगिनी लाभान्वित हो चुके हैं। राष्ट्रीय स्वयंसेवक संघ, वनवासी कल्याण आश्रम, विश्व हिन्दू परिषद और सेवा भारती अनेक प्रकल्पों के माध्यम से भारत के प्रत्येक प्रांत में निवासरत जनजाति समाज के लिए चिकित्सा, शिक्षा, सुरक्षा, स्वावलंबन और समरसता के साथ-साथ स्वधर्म के जागरण का कार्य कर रहे हैं। एकल विद्यालयों के माध्यम से ये संगठन भारत और भारतीयता की शिक्षा का कार्य एवं प्रचार प्रसार जनजातीय समाज में कर रहे हैं। सूक्ष्म पूर्वीतर जलाकों में संघ की शाखाएं स्व, स्वधर्म और समरसता का मंत्र लेकर अनेक स्वयंसेवक, कार्यकर्ता आत्मीय भाव से हिन्दू समाज को एकता के सूत्र में बांध रहे हैं।

राष्ट्रीय स्वयंसेवक संघ की साधना के शताब्दी वर्ष तक अनेक परिवर्तन हुए लेकिन हिन्दू समाज में स्वत्व का भाव संघ का ध्येय है, यह कार्य सतत चल रहा है।

विविधता में एकता से समाज को संगठित करने तथा पूर्वोत्तर के मैतई और कुकी समाज के बीच फैली प्रीतियों को दूर करने के लिए संघ के अनेक कार्यकर्ता बंधुभाज से सदैवभाव बनाए रखने के लिए निरंतर प्रयासरत हैं। अखिल भारतीय प्रतिनिधि सभा की बैठक में इसे मुख्य एजेंडे में शामिल करते हुए "संवाद के जरिए समाधान" का प्रस्ताव पास किया। जनजातीय समाज के नेताओं को संघ के कार्यक्रमों में मुखातिथि के रूप में सम्मान देना संघ का सहृदय बंधु भाव की शंशाता है। संघ शताब्दी वर्ष पर पंच परिवर्तन के सूत्रों को आत्मसात कर देश में समरस समाज का संदेश देता है। संघ कार्य का आधार सत्य और प्रेम है।

संघ प्रमुख श्रीमान मोहन भागवत कहते हैं कि शमशान, मंदिर और पानी सब हिन्दुओं के लिए एक होना चाहिए हिंदू समाज के सभी पंथ ,जाति, समुदाय साथ आओ,कहे संघ की परिकल्पना है, हमारा उद्देश्य हिंदू समाज को संगठित करना है।

'न हिंदू प्रतिभो भवेत' के भाव से सृष्टि की सत्ता के अधीन सबके कल्याण में ही स्वयंसेवक का सुख है। इस भाव से बना समरस समाज ही संघ का मूल मंत्र है जिसमें जनजातीय समाज हिन्दू समाज का अविन्य अंग है।

–डॉ. निमिषा गौड़,
साहयक आचार्य,
कनोड़िया पी. जी. महिला
महाविद्यालय, जयपुर।

2 लाख एलईडी स्ट्रीट लाइट से राजस्थान की हर गली-हर सड़क होगी जगमग

त्योहारी सीज़न से पहले सीएम की अहम घोषणा



कुणाल वशिष्ठ

राज्य सरकार की ओर से राज्यावासियों के लिए बड़ी सौभाग्य दी गई है। रविवार को हुई मंत्रिमंडल की बैठक में मुख्यमंत्री भजनलाल शर्मा ने नगरीय क्षेत्रों की रात्रिकालीन सुरक्षा,

ऊर्जा बचत और बेहतर यातायात व्यवस्था को ध्यान में रखते हुए बजट 2025-26 में प्रस्तावित 1 लाख एलईडी स्ट्रीट लाइटों की संख्या बढ़ाकर अब 2 लाख करने का अहम निर्णय लिया है।

श्री शर्मा ने कहा कि हमारा संकल्प है कि प्रदेश की हर सड़क, हर मोरल्ला और हर बाजार रोशनी के यह निर्णय न केवल रोशनी का कार्य नहीं बल्कि सुरक्षित और आधुनिक राजस्थान के निर्माण की दिशा में एक ठोस कदम है। उन्होंने निर्देश दिए हैं कि त्योहारी सीज़न को देखते हुए इस कार्य की शुरुआत दीपावली से पूर्व की जाए ताकि प्रदेश की सड़कें और भी सुंदर दिखाई दें।

स्वायत्त शासन विभाग के सचिव श्री रवि जैन ने बताया कि राज्य की 312 नगरीय निकायों में बढ़ती अनाबंदी और क्षेत्रीय विस्तार को देखते हुए आधुनिक प्रकाश व्यवस्था अनिवार्य है। उन्होंने कहा कि मुख्यमंत्री भजन लाल शर्मा के निर्देश के अनुरूप पुरानी और कमजोर लाइटों को हटाकर नई एलईडी लाइटें लगाई जाएंगी। श्री जैन कहा कि यह निर्णय न केवल शहरों की सूरत बदलेगा बल्कि नागरिकों के जीवन में सुरक्षा और सहजता का भाव भी जोड़ेगा। यह पहल ऊर्जा की बचत करेगी, दुर्घटनाओं में कमी लाएगी और लोगों को रात के समय भी सुरक्षित वातावरण उपलब्ध कराएगी। मुख्यमंत्री के निर्देशानुसार विभाग अतिशीघ्र

प्रभावी कार्ययोजना तैयार कर इस कार्य को शुरू करेगा।

उल्लेखनीय है की स्वायत्त शासन विभाग द्वारा शहर चले अभियान के तहत 15 सितंबर से 2 अक्टूबर तक राज्य की सभी नगरीय निकायों में नई स्ट्रीट लाइट लगाए और बंद लाइट को चालू करने का कार्य भी किया जाएगा। इसी के साथ ही स्वायत्त शासन विभाग द्वारा नगरीय निकायों में आमजन की स्ट्रीट लाइट, पेयजल, सड़क से संबंधित शिकायतों और सुझाव के लिए रायच स्तरीय हेल्पलाइन नंबर 181 भी जारी किया गया है।

–कुणाल वशिष्ठ,
एपीआरओ, स्वायत्त शासन
विभाग, राजस्थान

भरतपुर (निस)। राजस्थान राज्य नर्सिंग एसोसिएशन के तत्वाधान में आयोजित सम्मान समारोह में मुख्य अतिथि प्रान्तीय उपाध्यक्ष चन्द्रशेखर लवानिया एवं अध्यक्षता जिलाध्यक्ष कालीचरण तराना ने सीनियर नर्सिंग ऑफिसर "चन्द्रप्रकाश गुप्ता को लाइफटाइम अचीवमेंट अवार्ड" से सम्मानित किया।

भूतपूर्व नर्सिंग अधीक्षक दीवान सिंह ने चन्द्रप्रकाश गुप्ता के सराहनीय कार्यों की प्रशंसा करते हुए उनके योगदान को याद किया। कार्यक्रम में नर्सिंग अधीक्षक लोकेश सिंघल, विष्णु गुप्ता, अभय प्रताप, प्रियांका देवी, प्रीति सिंह, दिलीप गुप्ता, विजय शर्मा, तरूण सिंघल, योगेश गर्ग, मनोज सिंघल एवं अम्बेश गोयल उपस्थित रहे।

कार्यक्रम का संचालन "लोकेश सिंघल" ने किया तथा आधार "विष्णु गुप्ता" ने व्यक्त किया।

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

अजमेर

Rashtradoot

epaper.rashtradoot.com



फोन:- 2627612, 2427249 फैक्स:- 0145-2624665 वर्ष: 30 संख्या: 37 प्रभात अजमेर, शनिवार 6 सितम्बर, 2025 आर.जे./ए.जे./73/2015-2017 पृष्ठ 8 मूल्य 2.50 रु.

ट्रम्प के “ट्रेड” सलाहकार की राय पर अमेरिका “सर्विस सेक्टर” पर भी टैरिफ लगायेगा?

इस नए टैरिफ से भारत का आई.टी. सेक्टर “पंक्चर” हो जायेगा

-अंजन रॉय-
-राष्ट्रदूत दिल्ली ब्यूरो-
नई दिल्ली, 5 सितम्बरा अगर डॉनल्ड ट्रंप के व्यापार सलाहकार पीटर नवारो की बातों को संकेत माना जाए तो अमेरिका की तरफ से भारत को एक और झटका लग सकता है।

नवारो ने दूरस्थ काम करने वाले कर्मचारियों और विदेशी सेवा प्रदाताओं (ऑफ शोर सर्विस प्रोवाइडर्स) पर टैरिफ लगाने का सुझाव दिया है। ऐसा कदम भारत को घातक चोट पहुँचा सकता है, न सिर्फ इसके निर्यात को बल्कि पूरे सेवा क्षेत्र और अर्थव्यवस्था को भी।

पूर्व का टैरिफ वॉर इसकी तुलना में बहुत मामूली लगेगा, क्योंकि ऐसा कदम भारतीय कंपनियों और अर्थव्यवस्था को गहरी क्षति पहुँचा सकता है। पूर्वी एशियाई अर्थव्यवस्थाओं, जिनमें चीन भी शामिल है और जो भौतिक वस्तुओं के निर्यात पर आधारित थीं, के विपरीत, भारत की सफलता की कहानी विदेशी कंपनियों और सरकारों को सेवाएँ देने

- चीन व पूर्वी एशिया के देश मुख्य रूप से सामान निर्यात करते हैं अमेरिका को, पर भारत का निर्यात “आई.टी. सर्विसेज” है, और यह निर्यात अब 250 अरब डॉलर पहुंच गया है और आई.टी. निर्यात की सफलता के कारण ही भारत ने विदेशों में अपनी पहचान बनाई है।

- शायद “सर्विसेज” पर टैरिफ लगाने की योजना शुरू से ही थी ट्रम्प की. अतः पहले परम्परागत सामान पर टैरिफ लगाना. पूर्व निश्चित रणनीति थी और अब द्वितीय चरण में सर्विस सेक्टर को टैरिफ के दायरे में लेने का इरादा है।

- यह दूसरा चरण, पहले चरण से कहीं ज्यादा भारी पड़ेगा भारत के लिये।

पर आधारित रही है।

भारत को इस खतरे से निपटने के लिए तुरंत नई रणनीति बनानी होगी और इस मोर्चे पर शांति बनाए रखने के लिए शायद एक-दो कदम पीछे हटना पड़े।

अब तक सेवाओं का निर्यात (सर्विसेज एक्स्पोर्ट) ट्रंप के टैरिफ वॉर के दायरे से बाहर था और टैरिफ वॉर में केवल भौतिक वस्तुओं का निर्यात

शामिल था। अब नवारो की भड़ास सेवाओं के निर्यात को भी कवर करना चाहती है, जिस पर भारतीय अर्थव्यवस्था का बड़ा हिस्सा सफलता और पहचान के लिए आधारित रहा है।

भारत की सर्विस इण्डस्ट्री (सेवा क्षेत्र) 250 अरब डॉलर से अधिक तक फैल चुकी है, जिसका बड़ा हिस्सा सेवाओं के निर्यात से आता है, यहाँ तक

कि फ़ॉर्च्यून 500 कंपनियाँ भी सेवा निर्यात में शामिल हैं। इनमें कोडिंग, सॉफ़्टवेयर इंजीनियरिंग, परामर्श और बैंक ऑफिस का काम शामिल है।

ये सेवाएँ लगातार विकसित होती रही हैं और हाल ही में भारतीय आपूर्तिकर्ताओं और अमेरिकी खरीदारों के बीच लेन-देन की सूची में और भी उच्च मूल्य और जटिल सेवाएँ जुड़ी हैं। कई अमेरिकी कंपनियों ने अपने बैंक ऑफिस और “ग्लोबल केपबिलिटी सेंटरस” भारत में स्थापित किए हैं। ये केंद्र भविष्य की परियोजनाओं और अत्याधुनिक क्षेत्रों पर काम करने वाली इन कंपनियों के ब्रेन हैं।

नवारो और उनके जैसे लोग सुझाव दे रहे हैं कि नए कर तंत्रों के माध्यम से इन कर्मचारियों पर टैक्स लगाया जाए, भले ही वे दूरस्थ टैक्स क्षेत्राधिकार में हों। उनकी एम्प्लॉयर कंपनियों से, विदेशी केंद्रों से मिलने वाले काम पर टैरिफ (शुल्क) लिया जा सकता है।

ऐसे विचार शायद शुल्क अभियान की शुरुआत से ही दिमाग में रहे होंगे। (शेष अंतिम पृष्ठ पर)

अधूरी केस डायरी पेश करने के आरोपी एसीपी को राहत

जयपुर, 5 सितंबर। जिले की न्यायिक मजिस्ट्रेट अदालत ने 11 साल पहले दुष्कर्म के आरोपी की जमानत पर हाईकोर्ट में सुनवाई के दौरान पीड़िता के 164 के बयान केस डायरी में शामिल नहीं करने के आरोपी जवाजा, अजमेर के तत्कालीन एसएचओ व हाल में

- एसीपी पर दुष्कर्म के एक मामले में दुष्कर्म के आरोपी की केस डायरी में पीड़िता के, धारा 164 के तहत दर्ज बयान को शामिल नहीं करने का आरोप था। अदालत ने एसीपी को आरोप मुक्त कर दिया है।

एसीपी पारसमल को दोषमुक्त कर दिया है। अदालत ने कहा कि अभियोजन यह साबित नहीं कर पाया कि आरोपी ने 19 दिसंबर 2014 को लोक सेवक होते हुए जानबूझकर हाईकोर्ट के समक्ष अधूरी (शेष अंतिम पृष्ठ पर)

18 माह की बच्ची से दुष्कर्म, आरोपी फूफा को आजीवन कारावास

जयपुर, 5 सितंबर। पॉक्सो मामलों की विशेष अदालत क्रम-1 महानगर द्वितीय ने डेढ़ साल की अबोध बच्ची के साथ दुष्कर्म करने वाले अभियुक्त फूफा को आजीवन कारावास की सजा सुनाई है। अदालत ने अभियुक्त पर 1.10 लाख रुपए का जुर्माना भी लगाया है। इसके साथ ही पीड़िता को पीड़ित प्रतिकर स्कीम के तहत आठ लाख रुपए की क्षतिपूर्ति देने को कहा है। पीठासीन

- पॉक्सो मामलों की विशेष जज मीना अवस्थी ने कहा, अभियुक्त ने सगा फूफा होकर रिश्तों की गरिमा को तार-तार किया है, उसने दानव की तरह पैशाचिक कृत्य किया है।

अधिकारी मीना अवस्थी ने अपने आदेश में कहा कि अभियुक्त ने सगा फूफा होते हुए 18 माह की बच्ची से दुष्कर्म कर रिश्ते की गरिमा और विश्वास को तार-तार किया है। उसने दानव की तरह पैशाचिक कृत्य किया है। इस दौरान पीड़िता को कितना दर्द हुआ होगा, यह कल्पना से परे है। ऐसे में अभियुक्त के प्रति नरमी का रुख नहीं (शेष अंतिम पृष्ठ पर)

‘नई जी.एस.टी. प्रणाली से राज्यों को हुए नुकसान की भरपाई कब और कैसे होगी?’ तृणमूल कांग्रेस के सांसद डैरेक ओ’ब्रायन ने सवाल उठाया

- डॉ. सतीश मिश्रा -
- राष्ट्रदूत दिल्ली ब्यूरो -
नई दिल्ली, 5 सितंबर। तृणमूल कांग्रेस के राज्यसभा नेता डेरेक ओ’ब्रायन ने आज वस्तु एवं सेवा कर (गुड्स एंड सर्विसेज टैक्स-जीएसटी) के लंबे समय बाद हुए सरलीकरण का स्वागत किया, लेकिन यह भी पूछा कि राज्यों को होने वाले टैक्स नुकसान की भरपाई कहाँ है?

ओ’ब्रायन ने बताया कि 2015 में जीएसटी बिल पर बनी संसद की प्रवर समिति की रिपोर्ट में सिफारिश की गई थी कि कर की दर 18 प्रतिशत से अधिक नहीं होनी चाहिए और टैक्स की विविधता से बचा जाना चाहिए। अब ये हो गया। दर से ही सही, बेहतर है, ओ’ब्रायन ने लिखा, जो उस प्रवर समिति के सदस्य थे। उन्होंने अपने ब्लाग में लिखा, “चलो, अब यह हो गया। कमी नहीं से देर भली।”

बुधवार को जीएसटी कार्डसिल ने दो-स्तरीय ढाँचे की घोषणा की, जिसे केन्द्र सरकार एक बड़ा सुधार बताकर सराह रही है।

- ओ’ब्रायन ने यह भी चिन्ता जताई कि जी.एस.टी. से ज्यादा हानिकारक है, सरकार द्वारा लगाया “सैस”। यह रकम 2012 में बजट का सात प्रतिशत थी, जो अब बढ़कर, 2025 में बजट का बीस प्रतिशत हो गई है।

- ओ’ब्रायन के अनुसार “सैस” का सारा पैसा, केन्द्रीय सरकार के पास जाता है, इसमें से राज्य सरकार को एक पैसा भी नहीं मिलता।

- अतः केन्द्रीय सरकार को हो रही आमदनी का वो हिस्सा जो, राज्य सरकारों में बांटा जा रहा है, उसका स्कोप घटता जा रहा है।

- ओ’ब्रायन के अनुसार, सैस व सरचार्ज के तहत केन्द्रीय सरकार के पास 5.7 लाख करोड़ रुपया है।

- ओ’ब्रायन के अनुसार, केन्द्रीय सरकार की टोटल रेवेन्यु का 89 प्रतिशत हिस्सा राज्य सरकार में बंटता था, जो अब घटकर टोटल रेवेन्यु का केवल 79 प्रतिशत रह गया है।

ओ’ब्रायन ने कहा कि अर्थशास्त्री अमित मित्रा, जो कभी “एम्पावर्ड कमेटी ऑफ स्टेट फायनेंस मिनिस्टर्स

ऑन जीएसटी” अध्यक्ष और बंगाल की मुख्यमंत्री के मुख्य प्रधान सलाहकार रहे हैं, ने भी जीएसटी के सरलीकरण

समय, उत्तरी भारत में मूसलधार बारिश ने गांवों और खेतों को डुबो दिया है, पाकिस्तान में भी उफनती नदियां घरों और खेतों को बहा ले जा रही हैं।

पिछले साल बाकू में हुए सीओपी 29 सम्मेलन में, देशों ने जलवायु वित्त के लिए एक नए सामूहिक मात्रात्मक लक्ष्य (एनसीक्यूजी) पर सहमति जताई थी। इस समझौते के तहत विकासशील देशों के लिए हर साल 300 अरब डॉलर जुटाने का संकल्प किया गया है, जो 2035 तक बढ़कर 1.3 ट्रिलियन प्रति वर्ष हो जाएगा।

ये फंड देशों को ग्रीनहाउस गैस उत्सर्जन कम करने, स्वच्छ ऊर्जा में निवेश करने और बाढ़, सूखा व तूफानों जैसी आपदाओं से निपटने में मदद करने के लिए हैं। लेकिन इनका लाभ तभी मिलेगा जब देश अपने नेशनली डेटरमाइन्ड कॉन्ट्रीब्यूशन (एनडीसी) को अपडेट करेंगे। बिना अपडेटेड योजनाओं के, ये पैसा मिला असंभव है। अन्तर्राष्ट्रीय स्तर पर अब तक केवल 30 से कम देशों ने ही अपनी एनडीसी (शेष अंतिम पृष्ठ पर)

का स्वागत किया पर शर्त रखी कि इसका लाभ आम जनता तक पहुंचे।

ओ’ब्रायन ने मित्रा के हवाले से लिखा, एक एंटी-प्रॉफिटियरिंग समिति थी, जो यह सुनिश्चित करती थी कि जीएसटी दर में कटौती का लाभ उपभोक्ताओं तक पहुंचे। वह समिति अब नहीं रही है। दूसरा सवाल यह भी है कि राज्यों की भरपाई कैसे होगी। जीएसटी कार्डसिल में 11 मंत्रियों ने भरपाई की मांग की थी, लेकिन उनकी आवाजें दबा दी गईं।

ओ’ब्रायन ने लिखा कि राजस्व सचिव ने कहा कि 48000 करोड़ रु. की राजस्व हानि होगी। लेकिन उन्होंने आपूर्ति श्रृंखला को ध्यान में नहीं रखा। यह आसानी से एक लाख करोड़ रुपये से अधिक होगी।

तृणमूल के राज्यसभा नेता ने कहा कि जीएसटी को लेकर इतनी अधिक जितनी चर्चा हो रही है, लेकिन केन्द्र सरकार उपकर (सेस) के मुद्दे पर चुप है।

उन्होंने लिखा, जीएसटी की सारी (शेष अंतिम पृष्ठ पर)

पंजाब के मु.मंत्री मान अस्पताल में भर्ती

पंजाब, 05 सितम्बर। पंजाब के मुख्यमंत्री भगवंत मान की तबीयत पिछले दो दिनों से खराब चल रही है और स्वास्थ्य में कोई सुधार नहीं हो रहा है। ऐसे में डॉक्टरों की सलाह पर उन्हें फोर्टिस अस्पताल में भर्ती कराया गया है। उनकी बिगड़ती हालत को देखते हुए

- भगवंत मान दो दिन से बुखार से पीड़ित हैं, तबियत में सुधार न होते देख डॉक्टर्स ने उन्हें अस्पताल में भर्ती कराने की सलाह दी।

डॉक्टरों ने अस्पताल में भर्ती कर निगरानी और इलाज की सलाह दी है। वहीं, इससे पहले आम आदमी पार्टी (आप) के राष्ट्रीय संयोजक अरविंद केजरीवाल ने पंजाब के बाढ़ प्रभावित क्षेत्रों के अपने तय दौरे से पहले बृहस्पतिवार को मुख्यमंत्री भगवंत मान से मुलाकात कर उनके स्वास्थ्य की जानकारी ली थी। सूत्रों के अनुसार, मान (शेष अंतिम पृष्ठ पर)

अजमेर के बोरज तालाब की पाल टूटने के बाद तबाही का मंजर, कॉलोनियों में भरा पानी

प्रशासन की तत्परता से जनहानि टली, मुस्तैदी से डटा रहा

अजमेर (कासं)। अजमेर जिले में हुई मूसलाधार बारिश ने जनजीवन को अस्त–व्यस्त कर दिया है। बोरज गांव स्थित प्रमुख तालाब की पाल गुरुवार देर रात भारी बारिश के दबाव के चलते टूट गई। पाल टूटते ही सैलाब का पानी तेजी से आसपास की आवासीय कॉलोनियों में घुस गया, जिससे स्थिति गंभीर हो गई। जिला प्रशासन की त्वरित और एहतियाती कार्रवाई के चलते किसी भी तरह की जनहानि नहीं हुई है। जिससे आवागमन पूरी तरह से बाधित हो गया है। बारिश के पानी से जनजीवन बुरी तरह अस्त–व्यस्त हो गया है और लोगों को



अजमेर जिले में हुई मूसलाधार बारिश ने जनजीवन को अस्त–व्यस्त कर दिया है।

अपने घरों से बाहर निकलने में भी दिक्कतें आ रही हैं। कई निचले इलाकों

में तो घरों के भीतर कमर तक पानी भर गया, जिससे गृहस्थी का सामान भी

गया है। इस गंभीर स्थिति के दौरान जिला प्रशासन दिन भर पूरी मुस्तैदी से डटा

■ **घरों में पानी घुस जाने से लोगों को भारी परेशानी का सामना करना पड़**

रहा। बताया जा रहा है कि बारिश के संभावित खतरे और तालाब के जलस्तर को देखते हुए प्रशासन ने पहले ही सैकड़ों घरों को खाली करवा लिया था। पाल टूटने की सूचना मिलते ही प्रशासन ने त्वरित कार्रवाई करते हुए आपदा प्रबंधन दल, पुलिस और स्थानीय प्रशासन की टीमों को मौके पर रवाना कर दिया। सहायता और बचाव दल ने तत्काल प्रभाव से जलभराव वाले क्षेत्रों से लोगों को सुरक्षित स्थानों पर स्थानांतरित करना शुरू कर दिया। प्रशासन ने इन प्रभावित और विस्थापित लोगों के लिए भोजन, पानी, दवाई और ठहरने के पर्याप्त इंतजाम किए हैं।

जवाई बांध में पानी 58.80 फुट पर आया, कभी भी खुल सकता है फाटक



प्रशासन अलर्ट हो गया है, कभी भी बांध की फाटक खोल सकते हैं।

पाली, (नि.सं.)। पश्चिमी राजस्थान का सबसे बड़ा बांध जवाई बांध अपनी भराव क्षमता के करीब पहुंच गया है, शुक्रवार शाम को 58.80 फुट रहा, इसकी भराव क्षमता 61 फीट है।

प्रशासन अलर्ट हो गया है, कभी भी बांध की फाटक खोल सकते हैं। जवाई बांध की सहायक बेड़ा नदी भी चल रही है और सही बांध से भी पानी आ रहा है इस साल 10 वीं बार बांध की फाटक खुलेगी, किसान संघर्ष समिति भी सिंचाई के लिए पानी के लिए

■ **पाली के निकट सोनाई माझी गांव की नदी में एक बाइक सवार फिसल कर बही**

बैठके कर रही है। बांध पूर्णता भरने पर किसानों को तीन से 4 पान पानी मिलता है। वहीं गुरुवार को भी जिले में बारिश का दौर जारी रहा। रोहट जालीर मार्ग पर रेडियो नदी वेग से बह रही है, 4 फीट

पानी भरने से करीब 14 घंटे सड़क मार्ग बंद रहा। आज भी 2 फुट पानी बह रहा है। मार्ग पर तो भी लोग जोखिम डालकर पानी में से निकल रहे हैं। पाली के निकट सोनाई माझी गांव की नदी में एक बाइक सवार फिसल कर बह गया। पाली के हेमावास बांध, सरदार समंद बांध गजनी बांध, सहित आधा दर्जन से अधिक बांधों पर चादर चल रही है। शुक्रवार को देसुरी नाडोल में शाम 6 बजे 1 घंटे जमकर बारिश हुई।

निजी बस व कार की टक्कर में एक महिला व पुरुष की मौत



डीडवाना । जिले के मौलासर बाईपास पर शुक्रवार को सुबह दर्दनाक सड़क हादसा हो गया। इस हादसे में एक निजी बस और कार में जबरदस्त भिड़ंत हो गई। भिड़ंत के बाद बस कार पर ही पलट गई, जिससे कार में सवार सभी लोग उसके नीचे दब गए। इस कारण कार बुरी तरह से कुचल गई और दो जनों की मौके पर मौत हो गई। जबकि 19 लोग घायल हुए हैं। मृतकों में चंदा देवी जाती बावरी निवासी अलखपुरा दिनाराम पुत्र सुखराम जाति जाट निवासी डीकावा वही घायलों को डीडवाना, मौलासर और कुचामन के अस्पतालों में लाया गया है। कुछ घायलों की गंभीर हालत को देखते हुए हायर सेंटर रेफर किया गया है। वहीं मौके पर पुलिस व प्रशासन की टीमें भी पहुंच चुकी है, जिन्होंने राहत और बचाव कार्य शुरू कर दिया है। सुबह 9 से 10 के बीच मौलासर कब्जे के बाईपास पर एक निजी बस कुचामन से डीडवाना की ओर आ रही थी जबकि एक कार डीकावा गांव की तरफ से मौलासर आ रही थी। इसी दौरान बाईपास पर बस ने कार को ओवरटेक करने का प्रयास किया। इस प्रयास में दोनों वाहनों की टक्कर हो गई। हादसा इतना जबरदस्त था कि कार बुरी तरह से पिचक गई और उसमे बैठे सवार कार में ही फंस गए। वहीं बस का आगे का हिस्सा भी बुरी तरह से क्षितटास्त हो गया। हादसे की सूचना मिलते ही मौलासर पुलिस मौके पर पहुंची और घायलों को मौलासर अस्पताल पहुंचाया, जहां चिकित्सकों ने एक महिला व एक पुरुष को मृत घोषित कर दिया। जबकि 19 घायलों को डीडवाना, कुचामन और जयपुर रेफर किया गया है। हादसा किस कारण से हुआ? इसका अभी पता नहीं चल सका है। फिलहाल पुलिस मामले की जांच में जुट गई है।

भागवत से मिलने के लिए सीएम जोधपुर पहुंचे

जोधपुर, (कासं) । राष्ट्रीय स्वयंसेवक संघ के सरसंचालक डॉ. मोहन भागवत से मिलने के लिए शुक्रवार को मुख्यमंत्री भजनलाल शर्मा जोधपुर पहुंचे। संभव है संघ प्रमुख भागवत मोहन भागवत भाजपा के राष्ट्रीय अध्यक्ष जेपी नड्डा और मुख्यमंत्री भजनलाल शर्मा के साथ चर्चा कर सकें हैं। इससे पहले 3 सितंबर को संघ प्रमुख भागवत से मिलने के लिए पूर्व मुख्यमंत्री वसुंधरा राजे भी जोधपुर पहुंची थीं। इन दोनों की करीब 20 मिनट तक मुलाकात हुई थी। मुख्यमंत्री भजनलाल शर्मा की दो दिन में जोधपुर की दूसरी यात्रा है। गुरुवार शाम को वे जोधपुर एयरपोर्ट पहुंचे थे। यहां उन्होंने भाजपा राष्ट्रीय अध्यक्ष जेपी नड्डा का स्वागत किया था। करीब दो घंटे रुकने के बाद वे वापस जयपुर लौट गए थे। शुक्रवार को फिर से जोधपुर पहुंचकर सीधे आरएसएस प्रमुख से मुलाकात की।

आत्महत्या की

कोटा, (नि.सं)। उद्योग नगर थाना इलाके में महिला ने घर में फांसी का फन्दा लगाकर आत्महत्या कर ली। जानकारी के अनुसार महिला का पति दोपहर के समय घर पर पहुंचा तो उसे घटना का पता लगा और वह महिला को नीचे उतारकर अस्पताल लेकर पहुंचा। जहां डॉक्टर ने जांच के बाद उसे मृत घोषित कर दिया। उद्योग नगर थानाधिकारी जितेन्द्र सिंह ने बताया कि प्रेमनगर निवासी मोना (25) ने घर में फांसी का फन्दा लगाकर सुसाईड कर लिया।

19 करोड़ 45 लाख रुपए रुपये की ठगी की आठ बैंक खातों में आई ये रकम; रोजाना 10 लाख 50 हजार की ठगी

अलवर। अलवर पुलिस के इतिहास में साइबर फ्राँड का सबसे बड़ा मामला पकड़ में आया है। आरोपी के 8 बैंक खातों में 6 महीने में 19 करोड़ रुपए आ गए। यह रकम देश के कई राज्यों के लोगों की है जो साइबर फ्राँड करने वालों के झांसे में आ गए। आरोपियों ने लोगों में अलवर की वैशाली नगर थाना पुलिस को बरकत के बैंक खाते की जानकारी मिली। उसके बाद आरोपी बरकत को 3 सितंबर को अरेस्ट कर लिया। आरोपी बरकत रैणी थाने में तैनात कॉन्स्टेबल शौकत का भाई है। एसपी सुधीर चौधरी ने शुक्रवार को दोपहर करीब 1 बजे साइबर फ्राँड के इस मामले का खुलासा किया है। उन्होंने बताया कि अलवर की वैशाली नगर थाना पुलिस ने साइबर फ्राँड करने वाले एक ऐसे आरोपी को पकड़ा है, जिसके ठिकाने से 19 करोड़ 45 लाख रुपए के लेन–देन के डॉक्यूमेंट्स मिले हैं। आरोपी के मकान से 17 चेकबुक,



ठगी के आरोपी को पुलिस ने गिरफ्तार किया।

5 पास बैंक बुक, 14 एटीएम कार्ड, कई लोगों के हस्ताक्षरशुदा चेक, आधारकार्ड, पैन कार्ड, दो स्वाइप मशीन, तीन बैंकों के क्यूआर कोड स्कैनर भी मिले हैं। उन्होंने कहा कि जब बैंक खातों में आई रकम को जोड़ा गया तो 19 करोड़ 45 लाख रुपए हुए। एक ही व्यक्ति के पास से इतनी बड़ी रकम पहली बार मिली है। फिलहाल पुलिस गहनता से जांच में लगी है। आरोपी बरकत के भाई पुलिसकर्मी की भूमिका सामने नहीं आई है। जांच में खाता धारक

■ **अलवर पुलिस के इतिहास में साइबर फ्राँड का सबसे बड़ा मामला पकड़ में आया है। आरोपी के 8 बैंक खातों में 6 महीने में 19 करोड़ रुपए आ गए।**

बरकत अली पुत्र मोहम्मद निवासी गोपालगढ़, डींग का अलग–अलग पते पर आधार कार्ड, पैन कार्ड और पासपोर्ट होने की जानकारी मिली थी। पुलिस ने उसके निवेशन के आधार पर वैशाली नगर स्थित पानी की टंकी के पास से उसे 3 सितंबर को गिरफ्तार कर लिया। उसने अलवर के सूर्यनगर में किए गए पर रहना बताया है। पुलिस के अनुसार बरकत दो पत्नी रखता है। एक के बच्चे हैं। दूसरी के नहीं हैं। दोनों अलग–अलग रहती हैं। आरोपी बरकत कई साल से अलवर में रह रहा है। लेकिन पिछले करीब 6 महीने से फ्राँड के काम लगा है।

नोटिस पर तहसीलदार ने मेडिकल कराया

भीलवाड़ा । फर्जी डिग्रीधारी तहसीलदार कंचन चौहान के मामले में नया मोड़ आ चुका है। विकलांगता सर्टिफिकेट के आधार पर नौकरी लेने वाली कंचन चौधरी को एसओजी ने नोटिस जारी किया है।

इस नोटिस के अनुसार कंचन के श्रव्यबाधिता का मेडिकल परीक्षण एसओजी कर रही है।

अतिरिक्त महानिदेशक पुलिस एटीएस और एसओजी जयपुर ने नोटिस दिया है। इसके अनुसार कंचन चौहान के आधार कार्ड, तहसीलदार नियुक्ति पत्र के साथ ही 4 फोटो लेकर उपस्थित होने के आदेश दिए। अभी रिपोर्ट की जांच होना बाकी है। इस जांच के आधार पर तय हो जाएगा कि कंचन चौहान ने विकलांगता के आरक्षण के लिए जो सर्टिफिकेट लगाया था वह असली है या नहीं है। गौरतलब है कि कंचन चौहान ब्यावर विधायक की बेटी हैं।

भीलवाड़ा जिले के करेड़ा में कार्यवाहक तहसीलदार के पद पर कार्य कर रही थीं। ब्यावर के ही व्यक्ति ने कंचन चौहान के विकलांगता सर्टिफिकेट के फर्जी होने को लेकर शिकायत की थी।

अखिल भारतीय समन्वय बैठक जोधपुर में शुरु

जोधपुर/जयपुर, । राष्ट्रीय स्वयंसेवक संघ तथा संघ प्रेरित संगठनों की तीन दिवसीय अखिल भारतीय समन्वय बैठक का शुभारंभ आज जोधपुर में हुआ। बैठक का प्रारंभ परम पूज्य सरसंचालक डॉ. मोहन भागवत तथा सरकार्यवाह मा. दत्तात्रेय होसबाले द्वारा भारत माता के चित्र के समक्ष पुष्पार्पण एवं संगठन मंत्र वाचन के साथ हुआ। यह बैठक 5 से 7 सितम्बर तक चलेगी, जिसमें संघ से जुड़े 32 संगठनों के अखिल भारतीय पदाधिकारी भाग ले रहे हैं। बैठक का उद्देश्य है – वर्षभर के कार्यों का मूल्यांकन, अनुभवों का आदान–प्रदान, दिशा निर्धारण तथा आगामी योजनाओं का समन्वय। बैठक में संघ के सभी 6 सहसंकार्यवाहों के साथ–साथ विश्व हिंदू परिषद के अध्यक्ष आलोक कुमार, संगठन मंत्री मिलिंद परांडे, राष्ट्र सेविका समिति की प्रमुख संचालिका शता अक्का, प्रमुख कार्यवाहिका ए. सीता

■ **संघ शताब्दी एवं पंच परिवर्तन पर हो रही विशेष चर्चा**

गायत्री, अखिल भारतीय विद्यार्थी परिषद के अध्यक्ष डॉ. राजशरण शाही, संगठन मंत्री आशीष चौहान, सक्षम के अध्यक्ष डॉ. दयाल सिंह पवार, संगठन मंत्री चंद्रशेखर, पूर्व सैनिक सेवा परिषद के अध्यक्ष ले. जनरल विष्णु कांत चतुर्वेदी, भारतीय जनता पार्टी के अध्यक्ष जे.पी. नड्डा, संगठन मंत्री बी.एल. संतोष, वनवासी कल्याण आश्रम के अध्यक्ष सत्येंद्र सिंह, संगठन मंत्री अतुल जोग, सीमा जागरण मंच के संयोजक मुरलीधर सहित अन्य संगठन प्रमुख भी उपस्थित हैं। बैठक स्थल की सज्जा भी ऐतिहासिक एवं सांस्कृतिक संदेश लिए हुए है। सभागार में प्रवेश हेतु रानी अबकका द्वार एवं हल्दीघाटी द्वार की प्रतीकात्मक रचना की गई है।

सार-समाचार

अवैध लकड़ी के परिवहन पर वन विभाग की कार्यवाही



पावटा। सहायक वन संरक्षक कोटपुतली द्वारा अवैध लकड़ी के परिवहन पर कार्यवाही की गई है। सहायक वन संरक्षक ने जानकारी देते हुये बताया कि गत 22 अगस्त को दोपहर बाद दूरभाष पर बागावास चौरासी के ग्रामीणों द्वारा अवैध रूप से लकड़ी के परिवहन की सूचना दी गई। जिस पर मौके पर एक ट्रैक्टर मय ट्रॉली गीली लकड़ियों से भरी हुई पाई गई। उक्त चारागाह भूमि जो कि तहसीलदार विराटनगर के क्षेत्राधिकार के अंतर्गत आती है को तहसीलदार विराटनगर को सुपुर्दी के लिए लिखा गया है।

दो आरोपी गिरफ्तार

सादुलपुर, (नि.सं)। पुलिस ने गश्त के दौरान अवैध शराब सहित दो आरोपियों को गिरफ्तार कर उनके कब्जे से एक बोलेरो को जब्त किया है। शक्रवार शाम साढ़े पांच बजे दी जानकारी के अनुसार थाना अधिकारी राजेश कुमार सिहाग ने बताया कि हरियाणा निर्मित अवैध शराब के साथ गांव पहाडसर के निवासी मुकेश कुमार पुत्र अमोप्रकाश जाट तथा बुद्धराम पुत्र ईश्वर प्रजापत को गिरफ्तार किया है। सिहाग ने बताया कि एसआई रामनिवास मय पुलिस दल के जब गश्त पर थे, उसी दौरान मुखबिर से सूचना मिली कि झुण (हरियाणा) से बोलेरो गाडी में अवैध शराब भरकर पहाडसर लाई जाएगी। यह सूचना मिलने पर पुलिस दल ने नाकाबंदी की तो पहाडसर इन्दासर गांव के बीच में बोलेरो गाडी आते हुई दिखाई दी। जिस पर पुलिस ने बोलेरो जीप चालक को जीप रोकने का संकेत दिया तथा पृछताछ की तो वह घबरा गया और संतोष जनक जवाब नहीं दे पाया। पुलिस ने बोलेरो में शराब भरी हुई पाई जाने पर आरोपी मुकेश कुमार तथा पालू पुलिस ने बोलेरो जीप चालक को गिरफ्तार कर लिया। बोलेरो जीप से सीटों के नीचे छुपाए हुए 15 कार्टन हरियाणा निर्मित देसी शराब बरामद हुई। जिसमें पांच कार्टन में 6. बोतल मास्टो मस्ती शराब मिली जबकि बाकी कार्टूनों में देसी शराब के पच्चे निकले। यह पूरी शराब जो हरियाणा निर्मित थी। पुलिस ने पृछताछ की तो दोनों के पास ना तो शराब परिवहन का कोई परमिट मिला और ना ही किसी प्रकार का अन्य कोई लाइसेंस मिला। इस स्थिति में पुलिस ने गाडी और शराब को जब्त करते हुए दोनों आरोपियों के खिलाफ आबकारी अधिनियम की धारा के अंतर्गत मामला दर्ज कर जांच शरू कर दी है। उक्त कार्यवाही में राजगढ़ थाना पुलिस टीम में रामनिवास सहायक उपनिरीक्षक, सदीप कुमार कास्टेबल, जितेन्द्र सिंह कास्टेबल व सदीप कुमार कास्टेबल 12०4 शामिल रहे। उक्त कार्यवाही में सदीप कुमार कास्टेबल 1222 की विशेष भूमिका रही।

इनामी आरोपी गिरफ्तार

कोटा, (नि.सं)। रेलवे कॉलोनी पुलिस टीम ने मकान में चोरी के प्रकरण में फरार चल रहे इनामी आरोपी को गिरफ्तार किया। पकड़े गये आरोपी पर 5 हजार का ईनाम घोषित किया था। रेलवे कॉलोनी थानाधिकारी रामस्वरूप मोीणा ने बताया कि 13 जून 2024 को फरियादी सतेन्द्र जैसवाल ने रेलवे कॉलोनी थाने में रिपोर्ट दी। रिपोर्ट में कहा था कि कोटा से बाहर गये हुए थे 12 जून 2024 को अज्ञात व्यक्ति घर में रखे सोने आभूषण चोरी करके ले गये। थानाधिकारी ने बताया कि फरियादी की रिपोर्ट पर अज्ञात कोरे खिलाफ मामला दर्ज किया गया। थानाधिकारी ने बताया कि मामले में कार्यवाही करते हुए पूर्व में सात आरोपी सुनील पांचवाल, विजय सक्सेना, जाहिद बैग, यतीश उर्फ योगेश पांचाल, रहनुमा बानो, योगेश एवं शैलेश सोनी को गिरफ्तार किया जा चुका था। मामले में 15 महिने से फरार चल रहे आरोपी आकाश बैरवा उर्फ बिल्ला को गिरफ्तार किया गया। उच्च अधिकारियों द्वारा आरोपी को टॉप 10 वांछित अपराधियों में शामिल किया गया एवं आरोपी पर 5 हजार के ईनाम घोषित किया गया था।

युवक ने सुसाइड किया

कोटा, (नि.सं)। नयापुरा थाना इलाके में एक युवक ने घर में फांसी का फन्दा लगाकर सुसाईड कर लिया। नयापुरा थाने के एसआई नन्द सिंह ने बताया कि मृतक युवक बृजमोहन नैनवा हाल कोटा में नयापुरा में किराये से अकेला रहता था। जिसने घर में फांसी का फन्दा लगाकर आत्महत्या कर ली। सूचना पाकर पुलिस मौके पर पहुंची और कमरे की कुंडी तोड़कर शव को नीचे उतारा गया। मृतक के शव का पोस्टमार्टम करारक शव परिजनों को सौंप दिया। मामला दर्ज कर मामले की जांच की जा रही है।

सडक हादसे में दम्पति की मौत

टोंका। सदर थाना क्षेत्र स्थित जयपुर–कोटा नेशनल हाईवे 52 पर रोडवेज बस ने मोटरसाईकिल सवार पति–पत्नी को कुचल दिया, जिससे उनकी मौके पर ही मौत हो गई। वहीं उनकी 2 साल की बेटी बाल–बाल बच गई, जबकि एक युवक गंभीर रूप से घायल हो गया, जो एक मोटरसाईकिल पर चार सवार थे। जयपुर से पिकनिक मनाने जा रहे एक दम्पति और उनकी बच्ची व एक अन्य व्यक्ति जो मोटरसाईकिल से शहर से 5 कि.मी. दूर हाईवे 52 पर शुक्रवार सुबह बनास नदी के पुल पर रोडवेज बस ने उन्हें टक्कर मारने के बाद बस 20 फीट दूर जाकर रुकी तभी पीछे से आ रहा केंटर बस से टकरा गया। घटना में केंटर का चालक भी घायल हो गया, मौके से बस का चालक फरार हो गया।

दुष्कर्म का मामला दर्ज

उदयपुर। विवाहिता का अपहरण कर उसके साथ दुष्कर्म करने वाले के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पीडिता ने आरोपी पिंटाराम निवासी रिछवाड़ा सायरा व साथी के खिलाफ प्रकरण दर्ज करवाया। जिसमें उसने बताया कि 20 मई को आरोपी मुझे बहला फुसला कर भाग ले गया। जहां उसने मेरे साथ दुष्कर्म किया। कुछ समय बाद मुझे वापस छोड़ दिया। इस मामले में पुलिस ने प्रकरण दर्ज कर लिया है।

मुख्यमंत्री भजनलाल शर्मा की संवेदनशीलता से अतिवृष्टि प्रभावितों तक पहुंच रही मदद

प्रदेश में अतिवृष्टि से प्रभावित क्षेत्रों में राहत और बचाव कार्य युद्ध स्तर पर जारी

जयपुर (कास)। मुख्यमंत्री भजनलाल शर्मा के नेतृत्व में राज्य सरकार अतिवृष्टि से प्रभावित क्षेत्रों में तत्परता के साथ हरसंभव राहत प्रदान कर रही है। मुख्यमंत्री ने अधिकारियों को अतिवृष्टि से प्रभावित क्षेत्रों में संवेदनशीलता एवं तत्परता के साधनागरिक सुरक्षा से लेकर चिकित्सा सेवाएं, खाद्य सामग्री की उपलब्धता सहित आवश्यक सेवाओं के सुचारु संचालन पर भी विशेष दिशा-निर्देश दिए हैं।

मुख्यमंत्री शर्मा के निर्देशानुसार प्रदेश में अतिवृष्टि से प्रभावित क्षेत्रों में राहत और बचाव कार्य युद्ध स्तर पर किए जा रहे हैं। आम जनता की सुरक्षा के लिए सरकार ने कई एहतियाती कदम उठाए हैं। दुर्घटना संभावित स्थानों पर सूचना बोर्ड लगाए जा रहे हैं और नागरिकों को जागरूक किया जा रहा है। राज्य स्तरीय कंट्रोल रूम का टोल फ्री नंबर 1070 और जिला स्तरीय कंट्रोल रूम का टोल फ्री नंबर 1077 लगातार सक्रिय हैं।

मुख्यमंत्री भजनलाल शर्मा ने प्रदेशवासियों से अपील की है कि वे मौसम विभाग और प्रशासन के निर्देशों का पालन करें, बहते हुए पानी और जलाशयों के निकट न जाएं और किसी भी आपात स्थिति में नियंत्रण कक्ष से तुरंत संपर्क करें। प्रशासन की टीमों सजग और तत्पर हैं।



मुख्यमंत्री भजनलाल शर्मा

अब तक 1155 व्यक्तियों का सकुशल रेस्क्यू किया

एनडीआरएफ, एसडीआरएफ और सिविल डिफेंस की टीमों दिन-रात सक्रिय रहकर प्रभावित क्षेत्रों में लोगों की सुरक्षा सुनिश्चित कर रही हैं। मानसून के दौरान एनडीआरएफ, एसडीआरएफ और सिविल डिफेंस की टीमों ने अब तक 1155 व्यक्तियों को सकुशल रेस्क्यू किया है। वर्तमान

■ राज्य में एसडीआरएफ की 62, एनडीआरएफ की 7 और सिविल डिफेंस की विभिन्न टीमें सक्रिय

में पूरे राज्य में एसडीआरएफ की 62 टीमों, एनडीआरएफ की 7 टीमों और सिविल डिफेंस की टीमों सक्रिय रूप से कार्यरत हैं। वायुसेना के हेलिकॉप्टर से जलमग्न क्षेत्रों से लोगों को एयरलिफ्ट कर सुरक्षित आश्रय तक पहुंचाया भी जा रहा है। राहत शिविरों में भोजन, स्वच्छ जल और दवाइयों की व्यवस्था सुनिश्चित की जा रही है।

फसल खराबे का आंकलन और गिरदावरी रिपोर्ट

प्रदेश में खरीफ 2025 में अतिवृष्टि से हुए फसल नुकसान के आकलन के लिए 1 अगस्त, 2025 से गिरदावरी का कार्य प्रारम्भ किया गया। गिरदावरी के कार्य उपरांत जिन जिलों में 33 प्रतिशत या इससे अधिक फसल खराब हुई है, वहां प्रभावित किसानों को केन्द्र सरकार के एसडीआरएफ नॉर्म्स के अनुसार कृषि आदान-अनुदान सहायता राशि उपलब्ध कराई

जाएगी।

विद्यालयों और बच्चों की सुरक्षा को प्राथमिकता

जिला प्रशासन द्वारा विद्यालयों और आंगनवाड़ी भवनों की सुरक्षा को सर्वोच्च प्राथमिकता देते हुए वर्षाजनित परिस्थितियों के चलते घोषित अवकाश के दौरान भवनों का निरीक्षण, जल निकासी और आवश्यक मरम्मत का कार्य तुरंत पूरा करवाया जा रहा है, ताकि बच्चों की सुरक्षा हर हाल में सुनिश्चित की जा सके।

राज्य सरकार द्वारा क्षतिग्रस्त सार्वजनिक परिसरों की मरम्मत हेतु एसडीआरएफ नॉर्म्स के अंतर्गत विभिन्न जिलों से मरम्मत कार्यों के प्रस्ताव प्राप्त किए गए हैं। इन कार्यों में सड़क, पुल, विद्यालय भवन, आंगनवाड़ी केंद्र और स्वास्थ्य संस्थानों की मरम्मत एवं पुनर्निर्माण के कार्य शामिल हैं। प्रदेश के 12 जिलों में अब तक 180.67 करोड़ रुपये के 8,867 कार्य स्वीकृत किए जा चुके हैं। इनमें 4,183 विद्यालय भवनों के लिए 83.66 करोड़ रुपये, 930 आंगनवाड़ी भवनों के लिए 21.89 करोड़ रुपये, 165 पंचायत भवनों के लिए 3.57 करोड़ रुपये, 106 चिकित्सालय

भवनों के लिए 2.08 करोड़ रुपये, 170 लघु सिंचाई योजनाओं के लिए 3.94 करोड़ रुपये, 3,128 सड़कों के लिए 64.34 करोड़ रुपये और 184 पुलियों के लिए 1.14 करोड़ रुपये की स्वीकृति दी गई है।

इसी तरह, राज्य सरकार ने वित्तीय वर्ष 2025-26 में सभी जिलों को बचाव उपकरणों के लिए 19.45 करोड़ रुपये की स्वीकृति दी है। सभी संभागीय मुख्यालय वाले जिलों को 20-20 लाख रुपये तथा अन्य जिलों को 10-10 लाख रुपये की राशि प्रदान की गई। साथ ही, अतिवृष्टि के दौरान जिलों की मांग के अनुसार अतिरिक्त आवंटन किए जा रहे हैं।

इस बार सामान्य से 62.50 प्रतिशत अधिक वर्षा दर्ज

राज्य में दक्षिण-पश्चिमी मानसून में अब तक वास्तविक वर्षा 608.65 मिमी रही, जो सामान्य से 62.50 प्रतिशत अधिक है। इस अवधि में प्रदेश के 22 जिलों में वर्षा असामान्य श्रेणी में दर्ज की गई, जिनमें अजमेर, बूंदी, कोटा, टोंक, नागौर, सवाई माधोपुर, सीकर, धौलपुर, श्रीगंगानगर, जयपुर, जोधपुर और करौली जैसे जिले प्रमुख रूप से शामिल हैं।

बांसवाड़ा आ सकते हैं प्रधानमंत्री मोदी

परमाणु ऊर्जा परियोजना का शिलान्यास भी संभव!

जयपुर। प्रधानमंत्री नरेंद्र मोदी का जन्मदिन 17 सितंबर को है और इस अवसर पर भारतीय जनता पार्टी हर वर्ष की तरह इस बार भी “सेवा पखवाड़ा” के रूप में जनसेवा कार्यों का आयोजन करेगी। इस बार खास बात यह है कि प्रधानमंत्री नरेंद्र मोदी स्वयं भी सेवा पखवाड़ा में शामिल हो सकते हैं। प्रदेश भाजपा ने इसके लिए प्रधानमंत्री कार्यालय से समय मांगा है। संभावित कार्यक्रम के अनुसार, पीएम मोदी 20 सितंबर को राजस्थान के बांसवाड़ा जिले में आ सकते हैं। प्रदेश भाजपा अध्यक्ष मदन राठौड़ ने शुक्रवार को भाजपा मुख्यालय में मीडिया से बातचीत करते हुए बताया कि पार्टी ने प्रधानमंत्री कार्यालय से 20 सितंबर का समय मांगा है। हालांकि, अभी तक पीएमओ से कोई अधिकृत पुष्टि नहीं हुई है। राठौड़ ने कहा, अगर प्रधानमंत्री बांसवाड़ा आते हैं तो इससे कार्यकर्ताओं में उत्साह बढ़ेगा और क्षेत्र को भी बड़ी सौगात मिलेगी।

बताया जा रहा है कि प्रधानमंत्री मोदी बांसवाड़ा के मापला (या नापला) गांव के पास स्थित माही बांसवाड़ा परमाणु ऊर्जा परियोजना का शिलान्यास कर सकते हैं। यह परियोजना अप्रशुभित विद्युत निगम (अश्विनी) द्वारा विकसित की जा रही है, जो राष्ट्रीय ताप विद्युत निगम और भारतीय परमाणु ऊर्जा निगम का

■ बताया जा रहा है कि भाजपा ने प्रधानमंत्री कार्यालय से 20 सितंबर का समय मांगा है। हालांकि, अभी तक पी.एम.ओ. से कोई अधिकृत पुष्टि नहीं हुई है।

संयुक्त उपक्रम है। इस परियोजना के तहत कुल 2800 मेगावाट की क्षमता के चार परमाणु रिएक्टर स्थापित किए जाएंगे, जिनमें प्रत्येक की क्षमता 700 मेगावाट होगी। परमाणु ऊर्जा निगम बोर्ड से साइट की स्वीकृति मिल चुकी है और वर्तमान में परियोजना-पूर्व गतिविधियां जारी हैं। सेवा पखवाड़ा 17 सितंबर से 2 अक्टूबर गांधी जयंती तक मनाया जाएगा। इस दौरान प्रदेश भर में स्वच्छता अभियान, प्रेरणादायक महापुरुषों की स्मारकों की सफाई, रक्तदान शिविर, नशा मुक्ति अभियान, मेडिकल कैप और दिव्यांगों को सहायक उपकरण वितरण जैसे विविध सेवा कार्यक्रम आयोजित किए जाएंगे। राठौड़ ने कहा कि यह सेवा पखवाड़ा प्रधानमंत्री मोदी के जीवन के सेवा मूल्यों को समर्पित होगा और इसे पूरे प्रदेश में बड़े स्तर पर मनाया जाएगा।

‘सनातन परंपरा और संस्कृति को पीढ़ी-दर-पीढ़ी बढ़ा रहे संस्कृत शिक्षक’

जयपुर। जगद्गुरु रामानंदाचार्य राजस्थान संस्कृत विश्वविद्यालय में शुक्रवार को शिक्षक दिवस मनाया गया। इस अवसर पर आयोजित सम्मान समारोह में मुख्य अतिथि बगल विश्वायक डॉ. कैलाश चंद्र वर्मा ने कहा कि शिक्षक केवल पाठ्यपुस्तक का ज्ञान नहीं देते, बल्कि वे विद्यार्थियों के चरित्र, चिंतन और जीवन मूल्यों की नींव रखते हैं। उनमें भी संस्कृत भाषा के शिक्षक सनातन परंपरा और संस्कृति को पीढ़ी दर पीढ़ी आगे बढ़ाने में जिस प्रकार योगदान दे रहे हैं, वह किसी भी राष्ट्रनिर्माता से कम नहीं है। उन्होंने शिक्षकों को समाज का वास्तविक निर्माता बताया।

इस अवसर पर प्रदेश के आठ उत्कृष्ट शिक्षकों को संस्कृत भाषा के संरक्षण और शिक्षा के क्षेत्र में उनके विद्यार्थि योगदान के लिए प्रशस्ति-पत्र, शॉल एवं स्मृति चिह्न प्रदान कर सम्मानित किया गया। इनमें प्रो. महावीर प्रसाद सारस्वत (बीकानेर), प्रो. आनंद प्रकाश त्रिपाठी (लाडनू), प्रो. योगेंद्र दाधीच (जयपुर), डॉ. रामानंद कुलदीप (अजमेर), डॉ. दिवाकर मिश्र (संस्कृत विश्वविद्यालय, जयपुर), डॉ. सुभाष चंद्र (केंद्रीय संस्कृत विश्वविद्यालय, जयपुर परिसर), डॉ. प्रकाश चंद मीना (कोटखावदा) और डॉ. पूनम गुप्ता (धानागाजी) शामिल रहे।

भारतीय संस्कृति गौ-संस्कृति : बागड़े

ग्रामीण अर्थव्यवस्था को सुदृढ़ करने के लिए गाय को केन्द्र में रखकर कार्य किए जाएं : राज्यपाल

जयपुर।। राज्यपाल हरिभाऊ बागड़े ने कहा कि भारतीय संस्कृति गो संस्कृति है। संस्कृति में गौ शब्द लग जाता है तो इसका अर्थ है-श्रद्धा के साथ अर्थव्यवस्था का जुड़ना। ऐसी अर्थव्यवस्था से ही सतत और संतुलित विकास होता है। उन्होंने ग्रामीण अर्थव्यवस्था को सुदृढ़ करने के लिए गाय को केन्द्र में रखकर उसके उत्पादों से जन-जन को जोड़े जाने का आह्वान किया। उन्होंने कहा कि गौ-धन संरक्षण के लिए गोशालाओं की स्थापना संग नंदी शालाएं भी स्थापित की जाए। राज्यपाल शुक्रवार को विद्याधर नगर में देवरहा बाबा गो सेवा परिवार



राज्यपाल हरिभाऊ बागड़े ने शुक्रवार को विद्याधर नगर में आयोजित “गो-महाकुम्भ 2025” में शिरकत की।

पोषण देती है। गाय का घी, पनीर, मावा आदि बहुत से उत्पादों से ही भारत की अर्थव्यवस्था सुदृढ़ है। राज्यपाल ने देवरहा बाबा की स्मृति को नमन करते हुए कहा कि वह महान योगी, सिद्ध तो थे ही, गोसेवा को सर्वोपरि-धर्म मानते थे। वह कहते थे, ‘जीवन को पवित्र बनाए बिना, ईमानदारी, सात्विकता-सरसता के बिना भगवान की कृपा प्राप्त नहीं होती। गौ सेवा इसका सबसे बड़ा माध्यम है। राज्यपाल ने कहा कि महाभारत के अनुशासन पर्व में भीष्म कहते हैं कि गाय हमारी माता है और बैल हमारे पिता हैं। वेदों में सूर्य की एक किरण का नाम कपिला है। उन्होंने गोपाष्टमी पर्व मनाने, श्री कृष्ण का धेनु से नाता बताते हुए कहा कि गो ने भगवान का अभिषेक किया, उसी दिन से भगवान का एक नाम ‘गोविंद’ पड़ा। गाय विश्वरूपा है। वह अखिल ब्रह्माण्ड का प्रतिनिधित्व करती है। इसलिए गाय संरक्षण के लिए सबको मिलकर कार्य करना चाहिए। बागड़े ने “गो-महाकुम्भ 2025” में गाय के उत्पादों की लगी प्रदर्शनी का अवलोकन करते हुए गो उत्पादों के प्रभावी विपणन के लिए भी कार्य करने पर जोर दिया।

गोविंद देवजी मंदिर के सेवाधिकारी मानस गोस्वामी ने बताया कि जिनका जन्मदिन या विवाह दिवस 7 सितंबर को है, उनके लिए विशेष संस्कार हवन के साथ संपन्न कराया जाएगा। सभी श्रद्धालुओं को युवा निर्माण संसंस्कृत्य पत्रक एवं गावत्री चालीसा भेंट स्वरूप प्रदान की जाएगी।

■ ‘गोशालाओं के साथ साथ नंदी शालाएं भी स्थापित की जाएं’

द्वारा वैश्विक संगोष्ठी, प्रदर्शनी के आलोक में आयोजित “गो-महाकुम्भ 2025” में संबोधित कर रहे थे। उन्होंने भारतीय ज्ञान परम्परा में गाय की महता से जुड़े संदर्भ देते हुए कहा कि गौ-सेवा से बड़ा कोई धर्म नहीं है। हमारे वैदिक ग्रंथ, शास्त्र सभी गो को पूज्य कहते हैं। परन्तु जिसे पूजा जाता है वह हमारी अर्थव्यवस्था का बड़ा आधार है। यह गाय ही है जो हमें दूध के रूप में

श्राद्ध पक्ष रविवार से, पितरों के लिए किए जाएंगे तर्पण

जयपुर। दिवंगत पितृों को श्रद्धा देने का पंद्रह दिवसीय श्राद्ध पक्ष रविवार से शुरू होगा। पहले दिन पूर्णिमा का श्राद्ध निकाला जाएगा। चंद्र ग्रहण का सूतक के कारण दोपहर बाह्र बजे से पूर्व ही पूर्णिमा तिथि का श्राद्ध निकाला जाएगा।

आराध्य देव गोविंद देवजी मंदिर में श्राद्ध पक्ष के तीनों रविवारों को पितृ तृपति महायज्ञ होगा। श्रद्धालु अपने दिवंगत पितृगणों की स्मृति में हवन में आहुतियां

प्रदान कर सकेंगे। सभी व्यवस्थाएं श्रद्धालुओं को निशुल्क उपलब्ध कराई जाएंगी। भाद्रपद पूर्णिमा से शुरू हो रहे श्राद्ध पक्ष और चन्द्रग्रहण के उपलक्ष्य में गोविन्द देवजी मंदिर में सात सितंबर को सुबह आठ से दस बजे तक श्री मन्माव्य गौडेस्वरनाथ महंत अंजन कुमार गोस्वामी के सान्निध्य में निःशुल्क पितृ तृपति महायज्ञ का आयोजन किया जाएगा। जिन श्रद्धालुओं का श्राद्ध पूर्णिमा को है उनके पितृगणों के

लिए विशेष आहुतियां दिलावाई जाएंगी। सभी सामग्री निःशुल्क उपलब्ध कराई जाएगी। गोविंद देवजी मंदिर के सेवाधिकारी मानस गोस्वामी ने बताया कि जिनका जन्मदिन या विवाह दिवस 7 सितंबर को है, उनके लिए विशेष संस्कार हवन के साथ संपन्न कराया जाएगा। सभी श्रद्धालुओं को युवा निर्माण संसंस्कृत्य पत्रक एवं गावत्री चालीसा भेंट स्वरूप प्रदान की जाएगी।

डोटासरा कभी उभरते नेता थे, अब भाषा-व्यवहार से लोकतंत्र को कमजोर कर रहे : मदन राठौड़

जयपुर। भाजपा प्रदेश अध्यक्ष मदन राठौड़ ने कांग्रेस प्रदेश अध्यक्ष गोविंद सिंह डोटासरा की हालिया बयानबाजी पर तीखी प्रतिक्रिया देते हुए कहा कि डोटासरा कभी एक उभरते हुए और प्रतिभाशाली नेता माने जाते थे, लेकिन विपक्ष में रहते हुए उनकी भूमिका लगातार कमजोर होती गई है। उन्होंने कहा कि “एक अच्छा व्यक्ति बिगड़ गया है।”

राठौड़ ने आरोप लगाया कि डोटासरा ने हाल के समय में सदन और सार्वजनिक मंचों पर जिस तरह की भाषा और व्यवहार अपनाया है, वह लोकतांत्रिक परंपराओं के खिलाफ है। उन्होंने कहा कि “मैं स्वयं विधानसभा में डोटासरा के साथ रहा हूँ। पहले हम उन्हें एक परिपक्व और जिम्मेदार नेता मानते थे, लेकिन अब वे हल्के शब्दों का प्रयोग कर रहे हैं और आसन के प्रति भी मर्यादाहीन व्यवहार कर रहे हैं।” उन्होंने यह भी कहा कि डोटासरा को बार-बार सदन में व्यवधान डालने की आदत है और उन्हें पूर्व में कैलाश मेघवाल

के समय भी विधानसभा से निष्कासित किया जा चुका है। राठौड़ ने अनुपस्थित रहकर विधानसभा अध्यक्ष के खिलाफ अविश्वास प्रस्ताव लाना लोकतांत्रिक प्रक्रियाओं का अपमान है। भाजपा प्रदेश अध्यक्ष ने यह भी कहा कि डोटासरा अपनी ही पार्टी के वरिष्ठ नेता राजेन्द्र पारीक के खिलाफ जिस प्रकार की सार्वजनिक बयानबाजी कर रहे हैं, वह अत्यंत निन्दनीय है। उन्होंने कहा कि पारीक जैसे वरिष्ठ और संसदीय परंपराओं को समझने वाले नेता का सार्वजनिक अपमान अनुचित है और इससे कांग्रेस पार्टी के भीतर मतभेद और टूट की स्थिति बन रही है। राठौड़ ने इस मामले की तुलना पूर्व मुख्यमंत्री अशोक गहलोत और सुचिन पायलट के विवाद से करते हुए कहा कि जैसे गहलोत ने पायलट को ‘नाकारा’ और ‘निकम्मा’ कहा था, और उसके बाद वे दोनों मन से एक नहीं हो सके, वैसे ही डोटासरा के बयान भी पारीक के आत्मसम्मान को ठेस पहुंचाने वाले हैं।

अकीदत, शान और उत्साह के साथ मनाया ईद मिलादुन्नबी

जयपुर शहर की गलियों, चौबारों को नूतनी झलकियों से सजाया

जयपुर (कास)। पैगंबर-ए-इस्लाम की यौम-ए-पैदाइश के मौके पर जयपुर शहर में ईद मिलादुन्नबी को अकीदत, शान और उत्साह के साथ मनाया गया। शहर की गलियों, चौबारों और घरों को रंग-बिरंगी रोशनी, झिलमिलती सजावट और नूतनी झलकियों से सजाया गया, जिससे पूरे शहर में एक अलग ही रौनक देखने को मिली।

श्रद्धालुओं ने मरहबा की सदाओं और नात-ओ-कसीदों की गुंज में जुलूस-ए-मोहम्मदी में बढ़-चढ़कर हिस्सा लिया। हाथों में गुंबद-ए-खिजरा वाले हरे झंडे लिए और पैगंबर-ए-इस्लाम की शान में नात पढ़ते हुए लोग जयपुर की गलियों से गुजरे। जुलूस में बड़ी संख्या में बच्चे, युवा और बुजुर्ग शामिल थे, और उनके चेहरे पर उत्साह और श्रद्धा झलक रही थी। जयपुर की प्रमुख मस्जिदों के पास विशेष स्वागत द्वार और सजावट की गई। विभिन्न कमेटियों ने ताजमहल की शबीह, मस्जिद के गुंबद की आकृति, तुर्क महल के तर्ज पर भव्य गेट और पहाड़-झरने जैसे मॉडल तैयार किए। ख्वाजा गरीब नवाज की दरगाह का मॉडल विशेष रूप से आकर्षण का केन्द्र बना। घर-घर में पकवानों की खुशबू और मिठाइयों का आनंद रहा। लोग एक-दूसरे से गले मिलकर



बाराबफात पर मुस्लिम समुदाय की ओर से शहर में जुलूस निकाला गया।

सुबारकबाद दे रहे थे। शहरभर में लंगर और शबत के भी विशेष इंतजाम किए गए थे, जिससे सभी को ठंडक और खुशी मिली। रातभर चले जलजल-ए-चिरागा और दिनभर निकाले गए जुलूस-ए-मोहम्मदी ने जयपुर को भाईचारे, ईमान और मोहब्बत के रंगों से भर दिया। अकीदतमंदों की मुस्कान और रोशनी में

झिलमिलती सजावट ने इस पर्व को यादगार बना दिया। मुस्लिम समाज के जुलूस ए सभी को ठंडक और खुशी मिली। रातभर चले जलजल-ए-चिरागा और दिनभर निकाले गए जुलूस-ए-मोहम्मदी ने जयपुर को भाईचारे, ईमान और मोहब्बत के रंगों से भर दिया। अकीदतमंदों की मुस्कान और रोशनी में

खिलाड़ियों में से बनेंगे 167 कांस्टेबल

जयपुर। खेल जगत से जुड़े युवाओं के लिए राजस्थान पुलिस में सेवा का शानदार मौका आया है। पुलिस मुख्यालय राजस्थान जयपुर ने उत्कृष्ट खिलाड़ी कोटा के तहत कांस्टेबल के 167 रिक्त पदों पर भर्ती के लिए योग्य अभ्यर्थियों से ऑनलाइन आवेदन आमंत्रित किए हैं।

यह भर्ती उन प्रतिभावान खिलाड़ियों को पुलिस बल का हिस्सा बनने का अवसर देगी। जिन्होंने

विविध खेलों में अपनी छाप छोड़ी है। अतिरिक्त राजस्थान पुलिस में सेवा का शानदार मौका आया है। पुलिस मुख्यालय राजस्थान जयपुर ने उत्कृष्ट खिलाड़ी कोटा के तहत कांस्टेबल के 167 रिक्त पदों पर भर्ती के लिए योग्य अभ्यर्थियों से ऑनलाइन आवेदन आमंत्रित किए हैं। यह भर्ती उन प्रतिभावान खिलाड़ियों को पुलिस बल का हिस्सा बनने का अवसर देगी। जिन्होंने

150 वर्ष पुराने रथ पर विराजमान होकर नगर भ्रमण के लिए निकले ठाकुरजी

जयपुर। ठिकाना मंदिर श्री रामचंद्र जी चांदपोल बाजार जयपुर में भादवा तेरस शुक्रवार को श्री सियाराम जी की वार्षिक नगर परिक्रमा धूमधाम से निकाली गई। वार्षिक नगर परिक्रमा में सांगनेरी गेट हनुमान जी मंदिर में भरत मिलाप हुआ। अलौकिक साज-सज्जा के बाद रथ भरत और शत्रुघ्न को लेकर सांगनेरी गेट स्थित हनुमान जी मंदिर के लिए रवाना हुआ और शाम 7 बजे भगवान श्रीराम का भरत मिलाप का अद्भुत मिलाप हुआ।

जिसके बाद भरत जी ने उनकी आरती उतारी और विनती कर उन्हें राजसी वेश धारण करवाए। भगवान श्री राम के राजसी वेश धारण करने के बाद शाही लवाजमें के साथ भक्तजन उन्हें अपने साथ मंदिर लेकर पहुंचे। शाही लवाजमें में शामिल शाही रथ में चांदी की कुर्सियां, सिंहासन, कटछरे, खंभे लगे हुए थे। रथ यात्रा सांगनेरी गेट हनुमान मंदिर से बड़ी चौपड़, त्रिपोलिया, छोटी चौपड़ होते हुए रात्रि 10 बजे मंदिर परिसर पहुंची।

मंदिर महंत नरेंद्र कुमार तिवारी ने बताया कि इस रथ का निर्माण जयपुर राज घराने के कबीर 150 साल पहले कराया था। रथ की खास विशेषता है कि जैसे-जैसे ये पुराना होता जाएगा। जैसे-जैसे ही शीशम की लकड़ी से बना ये रथ और भी मजबूत होता जाएगा। इस रथ का पानी में भी कुछ नहीं बिगड़ता। पुरानी मान्यताओं के अनुसार इस रथ को साहू परिवार के सफेद बैल की जोड़ी ही खींचती है। यह परम्परा मंदिर स्थापना से ही चली आ रही है।



उस रथ पर श्री राम दरबार के सजीव स्वरूप बना कर ब्राह्मण बालकों को बैठाया गया। जिस रथ में श्री राम विराजते हैं वो रथ शुद्ध शीशम की लकड़ी से बना हुआ है और लकड़ी का जुड़ा, लोहे की कर्मानिया, जालियां इत्यादि बड़ी सुंदरता से बने हुए हैं। इस रथ को बैलों की जोड़ी खींचते हैं जो वर्षों से रामावतार साहू के घर से आते हैं। रथ को रखने के लिए मंदिर बड़ा रथ खाना बना हुआ है।

आरसीए एजीएम संपन्न, मीटिंग में सभी मुद्दों पर हुई सकारात्मक चर्चा : डी.डी. कुमावत

जयपुर, 5 सितम्बर। जयपुर के सवाई मान सिंह स्टेडियम स्थित आरसीए अकादमी आज दोपहर 1 बजे आयोजित हुई। मीटिंग की अध्यक्षता आरसीए एडहॉक कमेटी संयोजक डी डी कुमावत और एडहॉक कमेटी सदस्य पंकेश पोरवाल, आशीष तिवारी, मोहित यादव ने भी भाग लिया। आरसीए एडहॉक कमेटी संयोजक डी डी कुमावत के अनुसार आज राजस्थान क्रिकेट संघ की वार्षिक आम सभा आयोजित हुई जिसमे मुख्य रूप से राजस्थान क्रिकेट संघ से सम्बंधित सभी जिला क्रिकेट संघ सचिवों / प्रतिनिधियों ने भाग लिया। मीटिंग में राज्य के पूर्व अंतर्राष्ट्रीय खिलाड़ियों व वरिष्ठ खेल प्रशासकों को श्रद्धांजलि देते हुए हुनके सम्मान में दो मिनट का मौन रखा गया।

डी डी कुमावत ने बताया की आरसीए एजीएम में सभी सदस्यों ने प्रस्तावित सभी मुद्दों को सर्वसम्मति पारित किया। मीटिंग में आरसीए की पूर्व कार्यकारिणी व पूर्व एडहॉक कमेटी द्वारा गठित की गयी कमेटियों, निर्णयों, लोकपाल, ऐंथक्स ऑफिसर की नियुक्ति सहित पूर्व सचिव द्वारा बिना किसी मीटिंग व अधिकार के नए जिला क्रिकेट संघो की मान्यता को पूर्ण रूप से तत्काल प्रभाव से निरस्त करने का सभी सदस्यों ने सर्वसम्मति से पारित किया। साथ ही राजस्थान क्रिकेट संघ के चुनाव से पूर्व आरसीए के सभी जिला क्रिकेट संघो के लिम्बित चुनावों की प्रक्रिया को जल्द से जल्द पूर्ण कर पर भी सहमति बनी।



संयोजक के अनुसार एजीएम में जयपुर के निर्माणधीन अंतरराष्ट्रीय स्टेडियम ,जयपुर के बरकतुल्लाह खा स्टेडियम सहित राजस्थान क्रिकेट संघ के सभी जिला क्रिकेट केंद्रों पर स्टेडयम के निर्माण पर गहन चर्चा हुई व जिला केंद्रों पर स्टेडियम निर्माण हेतु एडहॉक कमेटी सदस्य आशीष तिवारी जी की अध्यक्षता में गठित कमेटी को जल्द से जल्द जिलों में स्टेडियम की भूमि व निर्माण की प्रक्रिया को पूर्ण करने हेतु निर्देशित

किया गया। सदस्य आशीष तिवारी ने बताया की मीटिंग में सदस्यों द्वारा बीसीसीआई के आगामी घरेलू क्रिकेट सत्र की निकटता को देखते हुए आरसीए की सभी प्रतियोगिताओं को बारिश का दौर ख़त्म होते हे जल्द से जल्द पूर्ण कर राज्य के युवा खिलाड़ियों को बीसीसीआई की राष्ट्रिय प्रतियोगिताओं को तैयारियों हेतु उच्च प्रशिक्षण व खेल वातावरण उपलब्ध कराने पर विशेष जो दिया गया जिसे सवसम्मति से पारित किया गया।

सदस्य पंकेश पोरवाल के अनुसार मीटिंग में राजस्थान क्रिकेट संघ द्वारा बीसीसीआई की आगामी राष्ट्रिय क्रिकेट प्रतियोगिताओं में भाग लेने वाली राजस्थान टीम के संभावितों के चयन हेतु आरसीए द्वारा आयोजित की जा रही विभिन्न आयु वर्ग के पुरुष – महिला प्रतियोगिताओं , प्रशिक्षण शिविरों सहित विभिन्न क्रिकेट गतिविधियों के सफल आयोजन सहित आगामी खेल गतिविधियों की रुपरेखा पर सर्वसम्मित से सहमति बनी।

सदस्य मोहित यादव के अनुसार राज्य के प्रतिभावान खिलाड़ी जो बीसीसीआई की आगामी सीनियर रणजी ट्रॉफी प्रतियोगिता के सभावितों के प्रशिक्षण शिविर के चयन से बहार हो गए हैं, उनकी प्रतिभा को अवसर प्रदान करने के लिए आरसीए विशेष योजना बनाकर उन्हें प्रशिक्षण व उचित अवसर प्रदान करेगा जिससे उनकी प्रतिभा को अवसर प्रदान किया जा सके व वे भविष्य में राष्ट्रीय प्रतियोगिताओं में राजस्थान का प्रतिनिधित्व कर अपना बेहतरीन प्रदर्शन दे सके।

संयोजक डी डी कुमावत ने बताया की एजीएमके दौरान आरसीए एडहॉक कमेटी सदस्य धनंजय सिंह खोंवसर दादी के आकस्मिक स्वर्गवास की सुचना मिलने पर सभी सदस्यों ने 2 मिनट का मौन रखकर पश्चि्र आत्मा की शांति के लिए भगवान् से प्रार्थना की व कहा की इस कठिन समय पर समस्त आरसीए व खेल जगत शोक संतप्त परिवार के साथ खड़ा है।

रॉस टेलर ने ली संन्यास से वापसी समोआ के लिए खेलेंगे टी-20 विश्व कप त्वालीफायर टूर्नामेंट



नई दिल्ली, 5 सितंबर। न्यूजीलैंड के पूर्व कप्तान रॉस टेलर ने संन्यास से वापसी कर ली है। हालांकि अब वह न्यूजीलैंड से नहीं बल्कि समोआ की तरफ से खेलते हुए दिखाई देंगे। 41-वर्षीय मध्य क्रम के बल्लेबाज टेलर आगामी ईस्ट एशिया-पैसिफ़िक टी20 विश्व कप 2026 के क्वालिफायर टूर्नामेंट में समोआ का प्रतिनिधित्व करेंगे।

टेलर ने अपने इंस्टाग्राम एकाउंट पर इसकी घोषणा करते हुए लिखा, "अब यह आधिकारिक है। मुझे गर्व है कि मैं क्रिकेट में नीली जर्सी पहनकर समोआ का प्रतिनिधित्व करने जा रहा हूँ। यह ना सिर्फ़ मेरे पसंदीदा खेल में मेरी वापसी है, बल्कि अपनी विरासत, संस्कृति, गांव और परिवार का प्रतिनिधित्व करने का बड़ा सम्मान भी है। मैं इस अवसर के लिए उत्साहित हूँ।" टेलर को अपनी मां की विरासत के चलते समोआ का पासपोर्ट

मिला हुआ है। वह अप्रैल 2022 में न्यूजीलैंड के लिए आखिरी बार खेले थे। इससे उनका तीन साल का कूलिंग ऑफ़ पेरियड भी पूरा हो गया है और अब वह समोआ के लिए खेलने के पात्र हैं। उन्होंने 2006 से 2022 तक न्यूजीलैंड के लिए 112 टेस्ट, 236 वनडे और 102 टी20 खेले हैं, जहां उन्होंने क्रमशः 7683, 8607 और 1909 रन बनाए हैं। वह न्यूजीलैंड के कुछ महानतम खिलाड़ियों में से एक हैं।

वह न्यूजीलैंड के लिए टी20 में पांचवें सबसे ज्यादा रन बनाने वाले बल्लेबाज हैं, जबकि उन्होंने इस फ़ॉर्मेट में आखिरी मैच नवंबर 2020 में खेला था। टेलर ही नहीं समोआ के लिए न्यूजीलैंड से एक और बड़ा नाम भी शामिल हुआ है।

32 वर्षीय सौ सौलिया ने न्यूजीलैंड में ऑकलैंड के लिए घरेलू क्रिकेट खेला है। वह भी अब समोआ के लिए खेलते हुए दिखेंगे। टेलर और सौलिया से उम्मीद है कि वे समोआ की बल्लेबाजी लाइन-अप को मजबूती देंगे, जिसमें डेविड्स विसर जैसे बल्लेबाज भी शामिल हैं। विसर ने अगस्त 2024 में वानुआटु के खिलाफ एक मैच में एक ओवर में छह छक्के और तीन वाइड सहित कुल 39 रन लगाकर रिकॉर्ड बुक में जगह बनाई थी।

नीरज और नदीम विश्व एथलेटिक्स चैम्पियनशिप में करेंगे प्रतिस्पर्धा

नई दिल्ली, 5 सितंबर। भारतीय भाला फेंक एथलीट नीरज चोपड़ा और चोट से उबर चुके पाकिस्तानी एथलीट अरशद नदीम इस महीने के आखिर में टोक्यो में होने वाली 2025 विश्व एथलेटिक्स चैंपियनशिप में प्रतिस्पर्धा करेंगे। नदीम के चिकित्सक असद अब्बास ने गुरुवार को बताया कि पेरिस 2024 ओलंपिक चैंपियन पूरी तरह से ठीक हो गए हैं और प्रतियोगिता के लिए तैयार हैं। अब्बास ने टेलीकॉम एशिया को बताया, अरशद पूरी तरह से ठीक हो गए हैं और मैंने उनके ठीक होने और प्रगति पर नजर रखी है। मुझे यकीन है कि वह नीरज और भाला फेंक स्पर्धा में भाग लेने वाले अन्य सभी एथलीटों के साथ प्रतिस्पर्धा करने के लिए तैयार होंगे। उल्लेखनीय है कि विश्व एथलेटिक्स चैंपियनशिप 13 से 21 सितंबर तक टोक्यो में आयोजित होगी। पुरुषों की भाला फेंक स्पर्धा का क्वालीफिकेशन 17 सितंबर को और फाइनल अगले दिन होगा। जापान नेशनल स्टेडियम में नीरज चोपड़ा बनाम अरशद नदीम पेरिस 2024 के बाद उनका पहली बार आमना-सामना होगा। पेरिस 2024 के बाद से नदीम ने केवल एक बार प्रतिस्पर्धा की है, ईई में कोरिया गणराज्य के गुमी में एशियाई एथलेटिक्स चैंपियनशिप में 86.40 मीटर के श्रो के साथ स्वर्ण पदक जीता था। विश्व एथलेटिक्स चैंपियनशिप में पुरुषों की भाला फेंक स्पर्धा में पिछले महीने डायमंड लीग जीतने वाले जर्मनी के जूलियन वेबर, दो बार के विश्व चैंपियन ग्रेनेडा के एंडरसन पीटर्स और त्रिनिदाद एवं टोबैगो के पूर्व ओलंपिक चैंपियन केशोन वालकॉट के भी भाग लेने की उम्मीद है। भारतीय एथलीट नीरज टोक्यो में होने वाली भाला फेंक स्पर्धा में अपने खिताब का बचाव करने उतरेंगे।

भगदड़ के बाद पहली बार टूर्नामेंट की मेजबानी करेगा चिन्नास्वामी

बेंगलुरु, 5 सितम्बर। रॉयल चैलेंजर्स बेंगलुरु (आरसीबी) की आईपीएल जीत के बाद 4 जून को एम चिन्नास्वामी स्टेडियम के पास मची भगदड़ के बाद चिन्नास्वामी पहली बार क्रिकेट मुक़ाबलों की मेजबानी करेगा। यह स्टेडियम कर्नाटक राज्य क्रिकेट संघ (केएससीए) के तन्मयिपाना मेमोरियल ट्रॉफी के मेकानबान से एक है, जो 16 टीमों वाला एक लाल गेंद के साथ खेला जाने वाला बहु-दिवसीय प्री-सीजन टूर्नामेंट है। चिन्नास्वामी स्टेडियम इस प्रतियोगिता के छह मैचों की मेजबानी करेगा, जिसमें एक सेमीफ़ाइनल और 26 सितंबर से होने वाला फ़ाइनल शामिल है। हालांकि स्टेडियम में दर्शकों को अनुमति नहीं होगी। अजिंक्य रहाणे, वेंकटेश अय्यर, हनुमा विहारी, विजय शंकर, शशांक सिंह भाग लेने वाले शीर्ष भारतीय सितारों में से हैं। टूर्नामेंट में मुंबई, विदर्भ, मध्य प्रदेश, हिमाचल, छत्तीसगढ़ सहित अन्य की टीमें शामिल हैं। चिन्नास्वामी की क्रिकेट कैलेंडर में वापसी ऐसे समय में हुई है जब आरसीबी ने इस दुखद भगदड़ पर सोशल मीडिया पर अपनी चुप्पी तोड़ी है। पिछले हफ्ते फ्रेंचाइजी ने मृतकों के परिवारों को 25 लाख रुपए की सहायता राशि देने की घोषणा की थी, साथ ही बेहतर भौत सुरक्षा और प्रबंधन के लिए दीर्घकालिक कार्रवाई का भी वादा किया था।

चीन एशियाई बेसबॉल चैम्पियनशिप की मेजबानी करेगा

फूज़ौ, 5 सितंबर। आयोजकों ने शुक्रवार को घोषणा की कि 2025 एशियाई बेसबॉल चैंपियनशिप दक्षिण-पूर्वी चीन के फुज़ियान प्रांत के पिंटन में 22 से 28 सितंबर तक आयोजित की जाएगी, जिसमें आठ टीमें भाग लेंगी। इस चैंपियनशिप में जापान, दक्षिण कोरिया, चीनी ताइपे, फिलीपींस, हांगकांग, पाकिस्तान, फिलिस्तीन और मेजबान चीन शामिल होंगे। बीस बार विजेता जापान, 2023 का सेमीफाइनलिस्ट दक्षिण कोरिया और 2019 में विजेता और 2023 में उपविजेता चीनी ताइपे इस साल की चैंपियनशिप में प्रबल दावेदार हैं, जिसका विजेता 2026 में होने वाले अंडर-23 बेसबॉल विश्व कप के लिए क्वालीफाई करेगा।



थंडरबोल्ट पोलो टीम ने 10 में से 6 पेनल्टी लगा 'पूल टॉपर' का खिताब हासिल किया

जयपुर, 5 सितम्बर। थंडरबोल्ट पोलो टीम ने 10 में से 6 पेनल्टी पर शानदार प्रदर्शन किया और "पूल टॉपर" का खिताब हासिल किया। उन्होंने कोमिनवेरा एएससी पोलो टीम (4/9) और नेवी पोलो टीम (1/6) को पछाड़ दिया, जो क्रमशः पूल में दूसरे और तीसरे स्थान पर रही। थंडरबोल्ट टीम में मेजर मृत्युंजय सिंह ने महत्वपूर्ण गोल किए जिससे शूटआउट में उनकी मजबूत स्थिति बनी रही।

सेमीफ़ाइनल मुक़ाबलों की घोषणा – कल कैवेलरी पोलो ग्राउंड में दो प्रत्याशित सेमीफ़ाइनल मुक़ाबले होंगे: जयपुर पोलो टीम बनाम कोमिनवेरा एएससी पोलो टीम। थंडरबोल्ट पोलो टीम बनाम गोहिलवाड पोलो टीम। लीग चरण और पेनल्टी शूटआउट समाप्त होने के साथ, टूर्नामेंट निर्णायक दौर में पहुँच गया है। टीमें अपनी फॉर्म और रणनीतियों का पूरा फ़ादा उठाना चाहेंगी, और आमी कमांडर्स कप जीतने के लिए हर गोल और रक्षात्मक खेल काफ़ी अहम होगा।



पहली बार भरत में हो रही एशियन एक्वेटिक्स के मस्कट और लोगो का अनावरण

जयपुर, 5 सितम्बर। भारत पहली बार एशिया के सबसे बड़े जलीय खेलों के महाकुंभ की मेजबानी करने जा रहा है। 11 वीं एशियन एक्वेटिक्स (स्वीमिंग) चैंपियनशिप 28 सितम्बर से 11 अक्टूबर तक अहमदाबाद के नवनिर्मित वीर सावरकर स्पोर्ट्स कॉम्प्लेक्स में आयोजित की जाएगी। स्वीमिंग फेडरेशन ऑफ इंडिया के उपाध्यक्ष राजस्थान के अनिल व्यास ने शुक्रवार को बताया कि इस महाद्वीपीय प्रतियोगिता में स्विमिंग, डाइविंग, आर्टिस्टिक स्विमिंग और वॉटर पोलो जैसे खेलों में एशिया के 30 से अधिक देशों के शीर्ष खिलाड़ी हिस्सा लेंगे। जापान, चीन और दक्षिण कोरिया जैसे देशों के ओलंपिक और वर्ल्ड चैंपियनशिप पदक विजेता खिलाड़ी भी इसमें शामिल होंगे। शुक्रवार को दिल्ली में आयोजित एक कार्यक्रम में केन्द्रीय खेलमंत्रि मनसुख मांडविया ने चैंपियनशिप के मस्कट और लोगो का अनावरण किया। कार्यक्रम में राजस्थान तेराकी संघ के अध्यक्ष और फेडरेशन के उपाध्यक्ष अनिल व्यास भी मौजूद थे।

अभिनव व कृष्णा का स्वागत



जयपुर, 5 सितंबर। आज जयपुर जिला बैडमिंटन संघ द्वारा हाल ही में जापान के टोक्यो में होने वाले 25 में ग्रीष्मकालीन डेफ ओलंपिक में अभिनव शर्मा का चयन होने पर तथा युके में संपन्न पैरा बैडमिंटन चैंपियनशिप में कृष्ण नागर द्वारा कांस्य पदक जीतने पर दोनों खिलाड़ियों का स्वागत किया गया। इस मौके पर कोच यादवेंद्र सिंह जयपुर जिला संघ सचिव मनोज दासोत व जयपुर जिला के कोषाध्यक्ष अतुल गुप्ता मौजूद रहे। इस मौके पर दोनों खिलाड़ियों को 11000 रुपए के चेक तथा माल्यार्पण कर स्वागत किया गया। साथ ही सभी खिलाड़ियों को इस खुशी में लड्डू बांटे गए। इस मौके पर अभिनव शर्मा के भाई आरुण शर्मा ने अभिनव के तीनों गुरु यादवेंद्र सिंह ,अतुल गुप्ता व मनोज दासोत की तारीफ करते हुए कहा कि आप लोगों के सहयोग व कोचिंगके बगैर अभिनव का इन ऊँचाइयों पर जाना संभव नहीं था। साथी इस मौके पर कृष्णा नागर ने मनोज दासोत की तारीफ करते हुए कहा की उनके द्वारा दिये प्रशिक्षण ने अंतरराष्ट्रीय स्तर पर पहुँचने में बहुत मदद की।

थाईलैंड को 11-0 से रौंदकर भारतीय महिला टीम की एशिया कप में विस्फोटक शुरुआत

हांगझोऊ (चीन), 5 सितंबर। भारतीय महिला हॉकी टीम ने शानदार खेल का प्रदर्शन करते हुए थाईलैंड को 11-0 से रौंद कर एशिया कप में विजय के साथ अपने अभियान की विस्फोटक शुरुआत की। भारतीय टीम के लिए मुमताज खान ने (सातवें, 49वें), उदिता ने (30वें, 52वें) और ब्यूटी डुंग डुंग ने (45वें, 54वें) मिनट में दो-दो गोल किए, जबकि संगीता कुमारी ने (10वें), नवनीत कौर ने (16वें), लाल्लेमिस्यामी ने (18वें), शर्मिला देवी (57वें) और रतुजा दादासो पिसल (60वें) मिनट में गोल किए।

पहले क्वार्टर में मुमताज खान (सातवें मिनट) और संगीता कुमारी (10वें मिनट) के दो मैदानी गोलों से भारत ने शुरुआत से ही अपना दबदबा बना लिया। दूसरे क्वार्टर में भारत ने अपनी आक्रामकता और बढ़ाते हुए तीन और गोल दागकर अपनी बढ़त और मजबूत कर ली। अनुभवी फॉरवर्ड नवनीत कौर ने (16वें मिनट) और मिडफील्डर लाल्लेमिस्यामी ने (18वें मिनट) लगातार



दो मैदानी गोल दागे और उसके बाद उदिता ने (30वें मिनट) में पेनल्टी कॉर्नर पर गोल करके पहले हाफ का समापन शानदार तरीके से किया। दूसरे हाफ में भी भारत ने थाईलैंड के सर्फल के अंदर लगातार हमले किए और तीसरे क्वार्टर में उसे चार पेनल्टी कॉर्नर मिले, जिनमें से ब्यूटी डुंग डुंग ने (45वें मिनट)


में अपना पहला गोल दागा। मैच के आखिरी क्वार्टर में भारत ने लगातार पांच गोल दागकर अपने पहले मुक़ाबले में बड़ी जीत दर्ज की। मुमताज खान (49वें मिनट), उदिता (52वें मिनट) और शर्मिला देवी (57वें मिनट) ने पेनल्टी कॉर्नर पर गोल किए, जबकि ब्यूटी डुंग डुंग (54वें मिनट) और रतुजा दादासो पिसल (60वें मिनट) ने फील्ड गोल किए।

विश्व मुक्केबाजी : सुमित और नीरज ने विपरीत अंदाज में जीत दर्ज की

लिवरपूल, 5 सितंबर। सुमित कुंडू (पुरुष 75 किग्रा) और नीरज फोगाट (महिला 65 किग्रा) ने विपरीत अंदाज में जीत दर्ज करते हुए अपने-अपने भार वर्ग के प्री-क्वार्टर फाइनल में प्रवेश किया। शुक्रवार को ब्रिटेन के लिवरपूल में विश्व मुक्केबाजी चैंपियनशिप में भारतीय मुक्केबाजों का दबदबा जारी रहा। अल्बारेज के काउंटरअटैक क्रॉस पर गोलकीपर राफेल रोमो के ऊपर से शॉट मारकर मेजबान टीम को बढ़त दिला दी।

स्थानापन्न लुटारो मार्टिनेज ने निको गोंजालेज के बाएं बाईलाइन से कट-बैक के बाद डाइविंग हेडर से बढ़त दोगुनी कर दी। मेसी ने थियगो अल्मिडा के साथ मिलकर 12 गज की दूरी से साइड-फुटिंग गोल करके स्कोर 3-0 कर दिया।

38 वर्षीय अर्जेंटीना के कप्तान ने 89वें मिनट में रोमो के ऊपर से गेंद को चिप करके अपनी हैट्रिक पक्की कर ली थी, लेकिन उन्हें ऑफसाइड करार दे दिया गया। मेसी, जिन्होंने पिछले हफ्ते कहा था कि यह क्वालीफाईंग



अभियान लगभग उनका आखिरी अभियान होगा, को अंतिम मिनटों में 80,000 से ज्यादा प्रशंसकों ने उनका नाम लेकर सलाम किया। एस्टाडियो मोनुमेंटल में हुए इस परिणाम के साथ अर्जेंटीना दक्षिण अमेरिकी टाउप में शीर्ष पर 10 अंकों की बढ़त के साथ एक मैच का दिन शेष रहते पहुँच गया है। वेनेजुएला, जो अपने पहले विश्व कप के लिए क्वालीफाई करने की कोशिश में है, 10 टीमों की तालिका में सातवें स्थान पर बना हुआ है, जिससे उसे प्लेऑफ में जगह मिल जाएगी।

गोल्ड मेडल इंडियन जूनियर ओपन स्वचैश अमय, हार्विन, वीर, नविका और लक्षाण्या अंडर-9 के अंतिम 4 में

राजस्थान के सुभाष अंडर-17 के फाइनल में

जयपुर, 5 सितम्बर। राजस्थान के सुभाष चौधरी ने शुक्रवार को यहां तमिलनाडु के दर्शिल परसरामपुरिया को 11-5, 11-7, 3-11, 11-6 से पराजित कर सर्वाई मानसिंह स्टेडियम कोर्ट्स पर खेली जा रही गोल्ड मेडल इंडियन जूनियर ओपन स्वचैश चैंपियनशिप के अंडर-17 बाॅयज के फाइनल में प्रवेश कर लिया। फाइनल में सुभाष का मुक़ाबला शनिवार को राघव वशिष्ठ (उत्तर प्रदेश) और वरुण शाह (महाराष्ट्र) के बीच दूसरे सेमी फाइनल के विजेता से होगा।

अंडर-17 गर्ल्स की खिताबी फिंइट सहर नायर और सानवी कलंकी के बीच होगा। सेमी फाइनल में सहर नायर ने आराध्या पौडवाल (रिटायर) को और सानवी कलंकी ने दिवा शाह को 9-11, 11-6, 11-9, 11-1 से हरा फाइनल में जगह बनाई। अंडर-9 के बाॅयज में



राजस्थान के अमय महाजन, हार्विन सेठिया, वीर लोयल ने अपने क्वार्टर फाइनल मैच जीत सेमी फाइनल में प्रवेश किया। वहीं गर्ल्स में राजस्थान की नविका सोनी और लक्षाण्या राजावत अंतिम चार में पहुँच गई हैं।

अंडर-15 बाॅयज में श्रेयांस झा ने आर्यमन सिंह को 11-5, 12-10, 10-12, 11-3 से हरा फाइनल में जगह बना, जहां उनका मुक़ाबला हरिशल राणा से होगा। हरिशल ने श्रेष्ठ अय्यर को 7-11, 11-8, 11-7 (रिटायर) से शिकस्त दी। वहीं गर्ल्स अंडर-15 के सेमी फाइनल में वसुंधरा नांगरे ने गौशिका एम को 11-6, 12-10, 12-10 से और आद्या बुधिया ने आन्या सूद को 12-10, 11-5, 11-2 से हरा फाइनल में जगह बनाई। अंडर-13 बाॅयज में शयान समतानी ने राजस्थान के प्रभव बाजोरिया को 11-5, 11-5, 11-4 से और अय्युदय अरोड़ा ने अमायं बजाज को 11-9, 11-9, 9-11, 11-7 से हरा फाइनल में प्रवेश किया। वहीं गर्ल्स में नंदिकाश्री कलाइवनन ने करिना शशिकुमार (सिंगापुर) को 11-4, 11-9, 11-9 से और शनाया

परसरामपुरिया ने राजस्थान की दिव्यांशी जैन को 2-11, 12-10, 11-6, 7-11, 8-6 (रिटायर) से हरा फाइनल में जगह पक्की की। अंडर-11 बाॅयज में तिलकवीर कपूर ने वेद शॉनोेरिया को 11-2, 11-4, 11-8 से और हरिबाला के ने निर्बान पारीक को 15-13, 6-11, 11-6, 11-4 से हरा फाइनल में स्थान बनाया। वहीं गर्ल्स अंडर-11 में कीर्ति प्रधा जुनिवार बाला ने मीरा रंथरन को 11-2, 11-5, 11-5 से और आलिया कांकरिया ने आर्ना पांडे को 11-6, 11-3, 11-5 से शिकस्त दे फाइनल में जगह पक्की कर ली।

अंडर-19 गर्ल्स में रुद्रा सिंह ने राजस्थान की छवि सारण को 11-4, 11-2, 11-2 से हरा फाइनल में जगह बनाई। फाइनल में रुद्रा का मुक़ाबला खरबू और व्योमिका खंडेलवाल के बीच दूसरे सेमी फाइनल की विजेता से होगा। स्वचैश रैकेट फेडरेशन ऑफ इंडिया की उपाध्यक्ष सुरभि मिश्रा के अनुसार शनिवार को सभी कैटेगरी के फाइनल मुक़ाबले खेले जाएंगे। इसके अलावा अंडर-9 के सेमी फाइनल और फाइनल खेले जाएंगे।

